

**ORIENTAL RESEARCH INSTITUTE
LIBRARY**

ACCESSION No.



CALL No.

**SRI VENKATESWARA UNIVERSITY
TIRUPATI**

ర ఘు నా థ్

శ్రీ ఊటుకూరు సత్యనారాయణరావు

సర్వస్వామ్యములు గ్రంథకర్తవే.

ప్ర మో దూ త
హేమంతము.

వెల ౧-౦-౦

సారస్వత చంద్రికా గ్రంథమాల. కుసుమము ౨

సంపాదకుడు

శ్రీ డొంటుకూరు సత్యనారాయణరావు బహద్దరు,

జమీందారు.

*

ప్రకాశకుడు

శ్రీ మామునూరు నాగభూషణరావు

పాత్రలు.

శివాజి

సరళ

రఘునాథ్ భల్లాణుడు

కమల

తానాజిమాలసురే

నూర్యాజి

గోపీనాథ్

కృష్ణాజి

నేతాజీఫాల్కర్

చందర్ రావు

అబ్దుల్ రజాక్

శివానందుడు

జనార్దనదేవ్

కృతజ్ఞత

నిజాంరాష్ట్రనివాసులు
శ్రీ శ్రీ కొండపల్లి లక్ష్మారావు,

బసవరాజు సత్యనారాయణరావు,

డేశముఖ్ డేశపాండ్యాగర్లప.

ఇది యొక వియోగశాలినీ హృదయవీతి
కావ్యపూజిత మధుమల్లికా నుమమ్ము.
అలము కల్పాంతజలధరమ్ముల నిశీధ
గాఢతర తమస్సులు గ్రమ్ము కనులలోని
బాష్పములు మ్రింగి ఆచుకోబడక నాగ
ళమ్ము జీరలువోయి, భారమున వెలితి
వోయి పాడిన దానాటి పూర్వగాఢ.
సాంద్రతావక విత్తా ప్రసాదమస్మృణ
శిశిర సంపద నాపూవు చిదుమబడక,
ఆంధ్రరసిక ప్రపంచ శిరోవతంస
మహిత గౌరవ మొకనాడు మలచుకొనునా !
అటుల యగునేని మీక్కిరి కంతుగలదె !!

ఇట్లు విభేయుడు,
ఉట్టుకూరు సత్యనారాయణరావు.

ర ఘు నౌ ధో

(చరిత్రాత్మకము)

ఈ నాటకమును ప్రదర్శింప గోరువారు
గ్రంథకర్త వ్రాతమూలకమగు ననుమతి
బడయవలసి యుండును.



శ్రీమతి డోయిసూరు వేంకటరామమ్మకు

ఇది యనంతమపూర్వ మీ హృదయలోక
మహిత సామ్రాజ్యమునపట్ట మహిషియాట ;
కానుకగ పూచినట్టి ఈ కావ్యమనుమ
మా ప్రణయమూర్తి దివ్య పదాంకితమ్ము॥

ఇట్లు ప్రేమపరమాణువు,
సత్యనారాయణరావు.

ర ఘ్న నా ధ్ .

ప్రథమాంకము.

ప్రథమ రంగము.

(స్థానము—ప్రతాపదుర్గము - సభాభవనము
సమయము ఉదయకాలము - శివాజి ఏకాంతముగ నుండును.)

శివాజి

శిల్పీశ్వరుని యనుగ్రహమున మజ్జనకుడు విముక్తుడై నాడు. సుల్తానుని దౌష్ట్యమునకింకను మేరలేకున్నది. బీజా పురాధీశుడు నన్నొకించుటకై ఒక గొప్పసైన్యమును వెంటనిచ్చి అష్టల్ఖానను తురుష్కసర్దారుని బంపినాడు. వాడును తన ప్రబలసైన్యముతో పట్టణముల ధ్వంసమునేయుచు వచ్చుచున్నాడట. తుళజాపూరు, పండరుపూరు మొగలగు సుప్రసిద్ధ హిందూక్షేత్రముల కొల్లగొట్టి, హిందూ దేవాలయముల ధ్వంసమునేయుచున్నాడని తెలియుచున్నది. ఎంతకాల మీ భారతభూమి యిట్టి అస్వాతంత్ర్య జీవితమును గడుపవలయునోగదా! ప్రాణములకన్న మిన్నగాదలపోయు దేవాలయములే

ర ఘ్న నా ధ్

నేలచదరము గావింపబడుచుండ నొకడును దేశభ్యుదయమునెరుంగడే. భారతిమాత యిట్టి పిరికి బానిసీడుల గన్నదేమి? వాడైదువేల గుఱ్ఱపురౌతులతోడను, ఏడు వేల కాల్బలముతోడను, మేలైన శతఘ్నలతోడను, సర్వసంగః సామాగ్రి సహితముగా దండయాత్ర వెడలి నాడు. రాజగడమునకన్న ప్రతాపగడము సురక్షితమైనది. ఈకోటచుట్టును భయంకరములై, ప్రభాకర కిరణములేని చీరశక్యముగానంత దట్టముగనున్న ఘోరా రణ్యములుగలవు.

జింజిరాపైకి గాడివెడలిన మహారాష్ట్రసైన్యములును రాబడినవి. మార్గమున కెదురగు పట్టణములనెల్ల కొల్లగొట్టుచు మొన్నవాయి' జ్యేత్రమునంజలి దేవాలయమును పడగొట్టి అచ్చటిజనులను క్రూరముగా హింసించినాడట. పాపి! నెను ఇపుడున్నకోట తన కభేద్యమని తలంచి తనరాయబారి నొక్కరునిబంపి యుక్తిచే సాధింపదలచినాడు లేకున్న ఆగర్భశత్రువగు సర్దారుడు—

గలిచినకోటలిత్తుము ను + ఖంపు నవాబునిశాసనంబులక్షదలపయి దాల్చికొల్పునెడ, త్వజ్జనకుండు శహజిరాజుమాకెలమివిధేయు డెప్పుడు, నహీనపరాక్రములైనవారితోదలపడి పోరుసేయుటవృధాశ్రమసఖ్యముగోరుమింతట

అని యీరీతిగా రాయబారమంపునా? ఇది మోసముగానన్న బట్టివధింపదలచెడియింద్రజాలము. కానిమ్ము చూచెదగాక! నెను రాజశాసనమునకు విధేయుడనై వర్తిం

చినచోనేగెలిచిన దుర్గముల నాకు బహూకరించుటా? ఇం దర్థమేమున్నది? నేగెల్చినవి తామిచ్చుటయేమి? ఓహో! యుద్ధముచేసి వాటిని వశీకరణము గావించుకొనక విడచు చుండుటచేతవారిచ్చినట్లే యర్థముగావించిరికాబోలు. ఈ తెలివితేటలురణతలమున గాన్పింపవలయునుగా. ఈకృత్రి మోద్దేశము నూహించి, వచ్చిన రాయబారిని లోగొని, ఆతనిచే నిజమెరింగి, “శూరులగు తమబోటిసేనానులతో పోరుటకు మేనుం త సమర్థులముకాము. నేను దుర్మార్గముగ సుల్తానువారి దుర్గముల నన్నింటిని స్వాధీనపరచుకొంటినని వారి కనంతమగు నాగ్రహము కలదు. నెమ్మదిగ శ్రీనవాబువారికోపము సువశ మింపజేసిన నాజయించిన రాజ్యమంతయు దేవరవారి కి స్వాధీనముజేయ సంసిద్ధుడనైయున్నాను. తండ్రిగారి వలె నేనును విధేయుడను” అని కబురంపితిని. తన పరాక్రమమునుగూర్చియు, యుక్తిమార్గమునుగూర్చియు గర్వితుడగు నష్టల్ ఖానుడు నేను తన దర్పమునకు జంకితిన ని నమ్మగలడు.

(తానాజిమాల సురే, రఘునాథ భల్లాణుడు, సేతాజీ

ఫాల్కర్ మొదలగు సర్దారులు ప్రవేశము.)

(అందరు) ప్రభువువారికి తమ సేనానులు ప్రణమిల్లుచున్నారు. దేవరయాజ్ఞయేమి ?

శివాజి

మనము రాయబారమంపిన కృష్ణాజీభాస్కరుడింక

ర ఘు నా థ్

ను రాలేదు. ఖానుని సైన్యసమూహములు జావళీ పర్వత ప్రాంతములయందు విశిషియున్నవి. ఆతడు నన్ను సగౌరవముగ దగ్గరకుచేర్చి పొడువదలంచుచున్నాడని మీకు తెలిసియేయున్నదికదా. ఈమోసము సహింపరానిది.

రఘునాథ్

మోసము చేపట్టుకొనడలంచి తన యందున్న క్రోధమునంతయు వెలికిరానీయక రాయబారమంపినా డప్ జల్ ఖానుడు మోసగాండ్రును మోసముచేగాక వేరు మార్గమున సాధింపబనికిరాదు.

నేతాజీ

ఎంతకూరముడలంచినాడు. వానికి కాలముసమీపించినది.

శివాజి

సరిగాని, మీరు ముందుగా జాగ్రత్త పడవలసిన విషయము లనేకములు గలవు. రఘునాథా ! నీవు మన ప్రతాపదుర్గమునకు తూర్పుదిక్కున ప్రచండమగు సీసైన్యముతోడ కాచియుండుము.

ఖానుని రాయబారియగు పంతాజీ గోపీనాథుడును మన కృష్ణాజీభాస్కరుడును నేటిసాయంసమయమునకే రాగలరు. ఖానుని దర్శన మవేక్షించితి ననియు దయ్యించి వారిచటికి నచ్చినచో నేజియించిన దుర్గములన్నియు వారికొసగి, సుల్తానువారి శరణార్థిని కాగలననియు

వర్తమానమంపితిని. రేపుదయకాలమున ఖానుడు కోటకింది సభాభవనమునకు రాగలడు. తానాజీ! నీవునాకు బాసటగనుండుము. ఆమోసగానిని అంతకన్న మోసముచే నెదుర్కొని హతమొనర్చెదను. తిరిగి దుర్గప్రవేశము సేయుటతోడనే అయిదు ఫిరంగుల ధ్వనియగును. రఘునాథా ! వెంటనే అరణ్యమధ్య ప్రదేశముననున్న యవన సైన్యము పైబడి సర్వనాశనముగావింపవలయును నీ వీ కార్యమునం దప్రమత్తుడవై ప్రవర్తింపుము.
రఘునాథ్

చిత్తము.

శివాజి

నేతాజీఫాల్గూర్! నీవు నీసైన్యముతో సరణ్యమధ్యప్రదేశమున దాగియుండుము. కోటపై ఫిరంగులధ్వనియగుటతోడనే జావళీపర్వతప్రాంతములనున్న యవన సైన్యము పైబడి చెండాడుము. ఓసర్దారులారా ! ఈమీ మాతృదేశ సందేశమును కృతజ్ఞతతో పరిపాలింపజనును. క్షాత్రవంతమగు మహారాష్ట్రకుల గౌరవమును గాపాడు భారనుంతయు మీపై మోపినాడను.

నేతాజీ

మహాప్రభూ! ప్రాణములున్నంతవరకును మహారాష్ట్ర గాఢ్యగౌరవస్థాపనార్థమై పోరాడగలము.
రఘునాథ్

ఆ విషయమై తాము చెప్పవలసిన దేమున్నది.

ర ఘు నా థ్

మానవమాత్మడై పరమేశ్వరునివలన నించుక విజ్ఞానము ప్రసాదించబడి, తాను, తనమతము, తనదేశము, అననే మోవాటి వర్తమాన పరిస్థితులెవ్వియో, తనకర్తవ్యమెద్దియో, గుర్తెరింగి స్వార్థపరుడై అన్నియు మఱచి, మత్తెక్కు తిరుగుచు, దేశద్రోహియై తానేకాక, తనభావినంతటివారికేని పరాధీన కాలకూట విషమును ద్రావింపబూనువాని తుచ్చదేహమును చిత్రవధ గావించినను నాదృష్టిలో పాప మాపాదించబడదు. ప్రభూ ! మిమ్ము వధింప వచ్చువానిని,ద్రోహియగు వానిని,ఆభాగ్యము నాకు కలుగవలెగాని, మహారాష్ట్రము పేరెత్తువా డొకడుండునా ?

శివాజి

ఇట్టి మిమ్ముల నందర నమ్ముకొనియే నేనీ మహారాజ్య నిర్మాణమునకు దొరకొంటిని. తానాజీ! నీవు నా వెంటనే యుండువాడ వాట సమయానుకూలముగ వర్తింపవలయును. ఖానుని యెదుర్కొనుట లాతివాని నెదుర్కొనుటవంటిదికాదు.

తానాజి

ఈ యగాధ పంకిలమునుండి లేవనెత్తబడుచున్న మాత్మదేశమును చూచుచు శూరుడైనవాడు తన స్వధర్మమును మరచునా ? చెప్పుకొనగూడదుకాని. తానాజీ యెదురై రణంబున భుజాదర్శంబుజూపించుచో నానానేక వరూధినీ విమత సం + తానంబులు పారవే

కానన్ సంశయమేల? దిగ్విజయసాక్షాత్కారమామీకు, ఆ
పై నన్ స్థాపితమాస్వరాజ్యముమతః ప్రబల్యముగ గల్గెడున్॥

రఘునాథ్

తానాజీ: నీవు చెప్పినంత చేయగలవు. సందేహములేదు.

శివాజి

సింహద్వారముముందు సూర్యాజి మొదలగు
గొప్పగొప్ప సర్దారులనుంచి రెండువేల సిబ్బందిని వార
లకు సహాయముగ నియోగించితిని. విశ్వసనీయులగు నో
మహావీరులారా! రాజ నితిశాలియు, పరాక్రమవంతు
డును మాయకుడును నగువానిని సందర్శించు పెట్టెనను
సిద్ధము. పన్నెండువేల సైన్య మాతనితోనున్నది. భ
వానీ మహాదేవి కరుణాప్రసాదమున విజయమే కలుగు,
కాక పరాజయమే కలుగు, వాని రక్తము కండ్లచూడ
నిదే మరలిరావాలను. శంభాజీ సోదరుని మోసముచే
మృత్యుగహ్వరమున కంపిన పాపి. అసంఖ్యాకములగు
హిందూదేవాలయముల నేలచడరముగావించి స్వర్ణాగ్ర
హములమసీదులకు సోవానములుగ నొనర్పించిన హిం
దూమత ధ్వంసకు డెన్నడును క్షమాపణార్హుడు కాడు.

నా యీతుచ్ఛప్రాణ సంరక్షణార్థమై మతధ్వంస
కుల, భ్రాతృద్రోహుల మన్నించి యూరకుండగలనా ?
అన్నిటికి ప్రధానమగు నేటి నాయీ సందేశమును ని
ద్రాసమయమునందును మరువవలదు.

ర ఘు నా థ్

కొనప్రాణమున నె న + గుటకాడుచున్నను
మన దేశమునకయి + పెనఁగువాడ
ఈ జీవములను హ + రీ! యని వదలు నం
దాక నేహిందూ మ + తమ్ముగాతు
భ్రాతృహంతకుని స + ర్వచమూ సమూహంబు
తో యుద్ధరంగాన + ద్రుంచువాడ
బ్రతికివచ్చితి నేని + పావన మహారాష్ట్ర)
దేశభాగ్యమును సం + ధింపగలను
జయమె కలుగునొ, విధి-పరా + జయమెయగునొ
కనుము దేశము దేశమం + చనెడు తల్లి
గలదు, కొమరుడు శంభాజి + గలడుగాన
భారమంతయు మీయందె + వదలినాడ ||

రఘునాథ్

ప్రభూ! మీ యమూల్యోపదేశములు మమ్ముల
పరవశుల జేయుచున్నవి. మీ దేశాభిమానము మిమ్ము
లనంతగ ప్రేరేపించినది గాని ఆజ్ఞయే యవశిష్టముగ
సర్వకార్యముల తలయందుదాల్చి నిర్వహింపగలము.
తానాజీ చాలశౌర్యవంతుడు, ఆతడు వెంటనున్నను చాల
జాగరూకతతో మెలగవలయును. (పరికించి) ఆవచ్చునది
గోపీనాథుడేయగునా? ఆ, అవును. మనకృష్ణాజీ భాస్కరు
డును యిటెవచ్చుచున్నాడు.

నేతాజీ

మన సం దేశమునకు ఖానుడేమనియెనో! గోపీనాథు

ర ఘు నా ధ్

డగ్రహారావేక్షచే మన కనుకూలముగనే ప్రవర్తించి
యుండును. కృష్ణాజీ వెంటనే యున్నాడుగదా!

(పంతాజి, భాస్కరులు ప్రవేశము)

శివాజి

అయ్యా! మన సందేశమున కష్టల్ ఖానుడేమనియె,
కోటక్రిందికివచ్చి దర్శన మొసంగుట కంగీకరించినాడా?

పంతాజి

ఆతడు మేముచెప్పటయే తడవుగ తమ సందేశ
మున కానందముచెంది తన సామర్థ్యమునుగూర్చి గర్వి
తుడై వెంటనేవచ్చుట కంగీకరించినాడు.

శివాజి

(ఆతురతతో) మీ కేలోపమును కలుగనియను.
వాగ్దానప్రకారము 'హివరే' గ్రామమును వంశపారం
పర్యముగ ననుభవింపవచ్చును. నిజవృత్తాంత మెరిగిం
పుడు. తామగ్రకులజులు, మాకు దేవసన్నిభులు, రాజ్య
ధర్మానుసరణి గోబ్రాహ్మణ మతసంరక్షణార్థమైయే నే
నిట్లు పాటుపడుచుంటినని కొంచెము సూక్ష్మస్పృహతో
నవలోకించునెడల తప్పక మీసహాయము హృదయ
పూర్వకమైనదిగా నై యుండవలయును.

కృష్ణాజి

ప్రభువరా! వీరి సహాయమునుగూర్చి తామెట్టిసం
శయమును వహింపకుడు. వీరు తమచాతుర్యమునుఖానుని

ర ఘు నా ధ్

యెదుట చక్కగ ప్రదర్శించినారు. ఖానుడును వీరియం దత్యంతగౌరవ మర్యాదలతోనే వర్తించును.

శివాజి

పంతాజీగాచూ! ఖానుడు తనసర్దారు లనేకమంది తో రాగలడేమో అట్లువచ్చుచో నేను భీతిజెందగలనని యు, ఏవోకొన్ని దుర్గములను జయించినంతమాత్రమున ఖానునినంటి ప్రసిద్ధసర్దారు నెదుర్కొనుట కీకొండగుహ లలో నుండువానికి భయావహమనియు చెప్పలేదు?

పంతాజి

మీ రావిషయమును నాకువచింప నవసరములేదు. చెప్పకొనుట యెందులకు నాసామర్థ్యాతిశయముల సావ ధానముగకృష్టాజి నివేదింపగలడు. జీవనములేక యవనుల సేవింపనయ్యెగాక, సీచమ్లేచ్ఛాధముల కొలువుసేతుమే? పవిత్రమగు హిందూమతముననుసరించి ధర్మమార్గమున చరింపక శమబోటి మేటిదేశీయవీరులను చంపదలచియె వచ్చితిమిగదా. ఇదియంతయు దరిద్రదోషము. ఆహా! ఈ దరిద్రమెంతపాపిష్టిది! దీనివలన పాపకార్యాచరణ ము, తన్మూలమున నరకప్రాప్తి, నరక బాధానంతరము దరిద్రము, పాపము, తిరిగి నరకము. దరిద్రునకెప్పుడును మోక్షములేదు. మీవంటి ధర్మస్థాపకుడైన ప్రభువుగలు గనేమికొదువ. మీరనుగ్రహించిన యగ్రహరముననుభ వించుచు తురుష్కసేవను బరిత్యజించి సుఖించెద.

శివాజి

(తనలో) ఈరాయబారి పూర్తిగ వశుడయ్యెను. ఖాను డొంటరిగవచ్చు నట్లేర్పాటగును. నిరాయుధుడట్లుగానించుచు, రహస్యముగ నాయుధముల నుంచుకొని మోసగాడగు వానినవశ్యమైన మోసముచేతనే బరిమార్చవలయును. ఈరాయబారిని బంపివైచెదను. (ప్రకా) ః య్యా! తామేగి ఖాను డొంటరిగవచ్చు నట్లేర్పాటుచేయుడు. కృష్ణాజీ! నీవును వీరితో మరలవెళ్లి నా వచించినట్లు తెల్లవారు నప్పటికి వచ్చునట్లాతని నొడబరుపవలెను.

పంతాజి, కృష్ణాజి.

దేవా! అట్లే యొనర్తుము. శలవొసంగుడు.

శివాజి

సేతాజీ! రఘునాథ్! మీరలిరువురును పూర్వోక్త ప్రకారమున మీకార్యముల యందప్రమత్తులై మెలంగవలయును. ఫిరంగులధ్వని యగుటతోడనే ఎక్కడవాని నక్కడ హతమార్పవలయును.

(రఘునాథుడు, సేతాజి పాల్కర్, తానాజి మాలసుకేలు నిష్క్రమింతురు.)

మహావీరుల చరిత్రముల ప్రబోధించి నన్నింతవానిగ జేసిన పరమదేశభక్తురాలు నాతల్లి పవిత్రచరణారవిందములకెరగి నన్నద్భుడనయ్యెదను. ఇట్టి తల్లులెందరో వెలసినగదా మాతృదేశ దాస్యముతోలగిపోవుట.

ర ఘు నా థ్

ప్రథమాంకము—ద్వితీయరంగము.

(ఉదయము రెండుగడియల పొద్దెక్కినది. ప్రతాప దుర్గమ్మిదికి పోయ్యే రహస్యమైన మార్గముప్రక్క లోయలోనుంచి కొండ మీదికిపోయే చెట్లసందుగా కనబడుతున్నది. సూర్యకిరణములు అడటమైపెరిగిన అరణ్యములోని అంధకారమును అపుడప్పుడే భేదిస్తున్నవి. ఖానుని వధించివచ్చే శివాజీ, అభయగిరిమూర్తి, ఆయన ముఖములో నేత్రములలో ఆపారమైన మాతృదేశానురాగము వెలుగుతున్నది. ఆయన ఆరహస్యమార్గముగుండా కొండయెక్కి దుర్గము ప్రవేశింప బోతున్నాడు. తానాజీ మాలసురేయసు ఒక మావళి పీరుడు ఎనుగువలె వెంటబోతున్నాడు.

(తెరలో)

బదు ఫిరంగులు ఖానునివధించివచ్చిన సంజ్ఞగా యితరసర్దారులకు తెలియునట్లు పేల్చబడును.

(ప్రథమాంకము—తృతీయరంగము.)

జావరీపర్వత ప్రాంతారణ్యము—చెట్లసండులనుండి సంధ్యాఋణ
కాంతులు సైనికుల ముఖములపై ప్రసరించుచు రక్తాంతములగువారి
నేత్రముల ప్రకాశింపజేయుచుండెను. అరణ్యమునందంతయు పెద్ద
కల్లోలము-

తలపై దగిలిన గాయమునుండి కారుచున్నరక్తము నెడమ
చేతితో నాపుకొనుచుపడిచేత కృపాణము, తూలుచు రఘునాథుడు
పెన్నాడుచు న్నాడు.

రఘునాథ్

ఆగుడు ! ఆగుడు ! పారిపోవలదు. ఇది ఊ
త్రధర్మముకాదు. మీము మహారాష్ట్రీలము. ఈమాత్ర
పు బింకమునకే యింత ఆడంబరమా ? ఈ రఘునా
థుడు గాయపడియు మాతృదేశముకొరకు పెనుగులా
డును. ప్రాణములున్నంతవరకును పెనుగులాడును. ఈ
రక్తము మాతృభూమిలో ప్రవహింపవలెను. ఈ కంఠ
ము మాతృదేశ విముక్తికై తెగిపోవలెను. ఇది మానా
యకుని యాజ్ఞ—మాధర్మము.

(నడువజాలక తూలి క్రిందపడును.)

ఎక్కడివీభూతములు.....హిందూమత ప్రదోహుల
గు తురుష్కులు, మహారాజును వధింపవచ్చిన తురుష్కు
లా ? (ఎడమచే యూదుకొని లేవబోవును)

(తలదిరిగి క్రిందపడును) దాహము—

ర ఘు నా థ్

(తె ర లో)

ఎదురుగా పోరలేక దు + ర్మదుడెవండో
శాత్రుభల్లాణమున్నోని + శౌర్యమూర్తి
యైన రఘునాథ మస్తక + మందుబొడిచె
రండు రక్షింప నో మహారాష్ట్రులార !!

(పురుషరూపముతో సరళ ప్రవేశము)

ఏడీ, ఎక్కడ,.....రఘునాథుడెక్కడ!

రఘునాథుడు

దాహము—

పురుషవ్యక్తి

ఎవరు? దాహము? గాయపడియు తూలు
చు వచ్చి యిచ్చట పడిపోయినావా? వీరాగ్రేసరా!
దాహమగుచున్నదా? ఏమిది, మాటాడలేకున్నాడు?
కంతమున తడి యారుచున్నదికావలయును. నేవచ్చువర
కేనియీతడు సురక్షితముగనుండునా? (తడబడుచు
నిష్క్రమించి దొన్నెలో నీరుతో ప్రవేశము కొలదిగా
నీరుంచును. క్రమముగా రఘునాథుడు తేరుకొనును.)

రఘునాథ్

ఎవరునీవు? రఘునాథుని బాహువులలో నిం
కను వీరరక్తము ప్రవహించుచునే యున్నది. (ఖడ్గము కై
తడవుకొనును) అబ్బా! గాయము.....బాధ.

పురుషవ్యక్తి

అయ్యా, గాయమునకు కట్టుగట్టించెదను. బాధ

ర ఘు నా థ్

క్షణములో తగ్గిపోవును. ఎదురుగా పోరలేక తురు
ష్కాధముడెవడో యీదురంతమును తెచ్చిపెట్టినాడు.

రఘునాథ్

మీరెవరు, మహారాష్ట్రీలా?

పురుషవ్యక్తి

ఔను.

రఘునాథ్

నాదాహము తీర్చినదెవరు మీరేనా?

పురుషవ్యక్తి

ఔను.

రఘునాథ్

క్షమింపుడు. మీరే సైన్యమున నుందురు?

పురుషవ్యక్తి

నేతాజి ఫాల్కర్ మహావీరుని సైన్యమున.

రఘునాథ్

మొన్న కొత్తగాచేరిన మావళేవీరులమీరు?

పురుషవ్యక్తి

ఔను. గాయమునకు కట్టుగట్టించెదను కొంచెము
నడువగలరా?

రఘునాథ్

మీపేరు వినవలయునని కుతూహలముగ నున్నది.

పురుషవ్యక్తి

దానికేమి? అందేమివిశేషమున్నది. నాధర్మము

ర ఘు నా థ్

నేను నిర్వహించితిని. నేను దూరమునుండి చూచి సైన్యము చీలి యిటురాకున్నచో చాలనపాయము తటస్థించెడిది. రఘునాథుడు గాయపడిన మహారాష్ట్రులగతియేమి?

రఘునాథ్

అది మీ కరుణాలేశము. నాకృతజ్ఞతకై ఈ యంగుళీయకమును గ్రహింపుడు.

పురుషవ్యక్తి

పెద్దలగుటచే గ్రహింపక తీరదు. (గ్రహించును) నేను సైన్యములో కలుసుకొనవలయును.

రఘునాథ్

మహారాజు డ్డేమముగా దుర్గములోనికి చేరినాడా? ఖానుడు వధింపబడినట్లెకదా.

పురుషవ్యక్తి

(తనలో) ఈతనిమతి చెదరినది. ఖానుని వధించినవిధము ఫిరంగీల ధ్వనివలనవినియే సైన్యమును వెంబడించియు నిట్లడుగుచున్నాడు. (వ్రకా) చేరినారు. ఖానుడప్పుడే మరారసింహమువాత బడిపోయినాడు. నాభుజముల నూతగాగొని లేచిరండు. కట్టుగట్టించెదను.

రఘునాథ్

(తనలో) ఈవీరుని బాహువులెంత శౌర్యప్రధానములో అంత సుకుమారములుగనున్నవి! మాతృదేశాభిమానము చేతనేగదా ఈసుకుమార శరీరము మొరడు వారనున్నది.

పురుషవ్యక్తి

(తనలో) ఈరఘునాథ బాహువల్లికా బంధమున జన్మము తరించినది. ఈవీరునిచే వరింపబడెడు కన్నియ యేగదా ధన్యురాలు. (నిష్క్రమింతురు.)

చందర్ రావు

(బామ ముడిపాటుతో) విధి దుర్విపాకము రఘు నాధుడిట్లును చావలేదు. తురుష్కు సైనికునిచే ఈటె పోటుతినియు బ్రతికినాడు. ఇది మొండిజీవము. నాపన్నుగడయంతయు వృథాయైనది. రాజున కీతిని యడల అత్యంతాభిమానము.

నాకురావలసిన సర్వసేనాపతీత్వ గౌరవము ఈరఘు నాధుని కాపట్యమున వ్యత్యస్తమైనది.

ఈతడొక గొప్ప దేశభక్తుడని మహారాష్ట్రము గ్రుడ్డి విశ్వాసమునకు లోనైయున్నది. నిరంతర రాచకార్య పారంగతుడగు చంద్రరావాగౌరవమునకు పాత్రుడు కాడా? (యోచించి) వలసిన సాధనసామగ్రియంతయు నేకరించియేయుంటిని. అదిల్ శాహ నవాబుని సేనాని నాకు పరమమిత్రుడు. ఆతనిసహాయముతో నీకపటి రఘునాధుని వంచించెదను. దేశభక్తుడెవరో అప్పుడు గాని నిర్ణయింపబడదు. మహారాష్ట్రముంతయు నొక్క సారి చంద్రరాయ దివ్య వీక్షాప్రసాదలేశమునకై నిరీక్షించునుగాక.

(నిష్క్రమించును.)

ర ఘు నా థ్

—o—o—o—

ద్వితీయాంకము.

—

ప్రథమ రంగము.

(ఆరామములో ప్రభాతమందవాయువులు సువాసనగా వీచుచున్నవి. ఆనందముతో పూలచెట్లు తలలూపుతున్నవి. పొన్న చెట్లు పైన ఆలపించే కోకిల సంగీతమునకు ప్రక్కసెలయేటి రొద క్రుతి పోయుచున్నది. అది వసంతకాలము. సరళ మెల్లగా తీవల నొత్తి గించుకుంటూ చెట్ల సంగులలోనుంచి కాలవ వద్దకు పోతున్నది. ఆమెవెంట ఒక స్నేహితురాలును కలదు.)

కమల

సరళా! నీ యావనశోభతోడ నారామశోభయు దినదిన ప్రవర్ధితమగుచున్నది. పోల్పించాచినచో నీ యారామ రామశీయకతకన్న సహజవైదుషీ సమన్వితమగు నీవిలాసము త్రిలోక సమ్మోహనము.

సరళ

కమలా! నీలతిల యోక్తుల కేమిగాని, ఇటురమ్ము. ఆ పెంటిపక్షి ప్రణయకోపమును దాని ప్రియుఁడెట్లను నయించుచున్నాఁడో చూడుము.

ర ఘు నా థ్

వలగొను, పోవుచో కువకు, నధ్వనుల జను పెంటితోడ, శా
ఖల నెటా ప్రక్క నేయొదుగు, కంకుల చంచువులంద నిచ్చునా
పులుగు ప్రసన్నయైన గము, మూసిన కన్నుల తేల్వైచె, ని
శ్చలత ప్రయుండు ముగ్ధుడయి + జారెప్పక పోలములందు
[బాష్పముల్.

కమల

ఇట్టిచిత్రము లెక్కడనో జరుగుచున్నను నీకెట్లగు
పడెనమ్మా ! ఈ ప్రభాతవాయువులు ఆ మగపక్షి యు
పలాలనమునకు చాల తోడైనవి.

ఈ ప్రభాతాంత్యసమయ ము + స్త్రీప్రసూన
దశము లొరయుచు వలపుల + నొలకబోసి
పత్రముల సందుగా మంద + పవనమదియె
చల్లగావీచు ప్రియవచ + శైలివోలె.

అనుభవింపగలవారికి ప్రకృతిలో నెంత ప్రశాంత
మాధుర్యమున్నది ! ఇట్టి సమయములు మముబోలు చె
లిమి కత్తియలతో వినియోగించుటకన్న.....
(ఊరకుండును)

సరళ

(ఆశ్చర్యముతో) కమలా ఏమియో చెప్పదలచి నె
నుకాడుచున్నావు ?

కమల

ఔను, నీవు గ్రహించితివని యూరకుంటిని చెప్పు
దునా ?

ర ఘు నా థ్

సరళ

అభ్యంతర మేమి చెప్పుము.

కమల

ఆయానంద సమయములోసమయములో...

సరళ

చెప్పరాదు? ఆగ్రుక్కిళ్ళు మింగుట యెందుకు !

కమల

ప్రియుల.....నీకు తెలియనట్లే తరచేదవేమి-
నేను చెప్పను.

సరళ

తెలిసినది. ఈమాటకేనా యింత ఆర్భాటము ఆ
పొదలలోనుంచి అంత విస్పష్టముగా వినిపింపకున్నను
మధురముగానున్నది.

మంద మందానిలతరంగ + మాలికలను

గలసి మచ్చివః పేయమై + కమల ! వింటె

అదియె వినవచ్చు మోహన + మైన గీతి

పశువులకు శిశువులకు గూడ + బ్రహ్మపథము.

కమల

ప్రియంవదా ! నీవెంతబేలవు ? ప్రతిదినమును వి
నుచునేయుంటివిగదా. అది ప్రసవర సామృతా స్వాద
నోన్మాదినియగు భ్రమరాంగన. నిజముగా నున్నా
దుల గీతము లొక్కొకయెడ చాల ఆనందముగనుండు

సు. వారి కంఠస్వరమును గుర్తించుటయు కష్టము కాని నీమనస్సీ దిన మన్యాయత్తమైనట్లున్నది.

సరళ

కమలా ! నీవాక్యములయందే నీకు ప్రత్యుత్తరము గలదు. ఉన్మాదుల కంఠస్వరమును గుర్తించుట కష్టమని ఇప్పుడేకదా చెప్పితివి. నాకుమాత్ర మెట్లు గుర్తింప సాధ్యమగును.

అట్టిచో నామనస్స న్యాయత్తమైనదని సకారణముగ నెట్లు నిరూపింప గలవు?

కమల

సరళా! నీపాండిత్యప్రకర్షిత నాకడలేదు. నవనవోన్మేషిత యశావనప్రాదుర్భావవగు నీచిత్తము ఏమనోహరదృశ్యమున నేని లగ్నమాననుట సక్రమముకాదా?

సరళ

బౌగాక. ఇప్పుడేమనియెదవు?

కమల

మాబావగారెవరో తెలియగోరెదను.

సరళ

ఓహో! భ్రమరాంగన యున్నాదము వర్జింపజోవ, నీకేయది ఆవేశమైనట్లున్నదేమే. ఈ మాటలకేమిగాని, అదిగో ప్రాగ్దిశాచల వీధులలోనికి లోకబాంధవుడేతెంచుచున్నాడు. ఇక తడయరాదు. పూజాకాల మతిక్రమించుచున్నది.

ర ఘు నా ధ్

లోకబంధుసమాగమా • లోకనమున
జలజములుపిచ్చి మొలక న • వృక్షులుదొలంకె
ఆతడోపై న, నివినీటి • యందు నిచట
అరయగాలేము సృష్టిర • హస్యమేమొ .
ఈమాలతీ పుష్పములను కోయుదమురా.

కమల

(పూవులు గోయుచు)

ఒకటిచెప్ప మరచితిని . బిజాపుర సంస్థానము క్రింద
నున్న తోరణదుర్గముమొన్న యీనడుమ కడుచాతుర్య
ముగా శివాజి మహారాజు వశపరచు కొనెను. వశీకర
ణకార్యము బహుభయంకరముగ నిర్వహింప బడెనట,
ముఖ్య నాయకుడగు రఘునాథ భల్లాణుని శౌర్యమును
జనులెల్ల పొగడుచున్నారు.

స ర శ

అష్టల్ఖానుని వధించునాడు తన సైన్యముతో, జావ
భీష్మర్షత ప్రాంతారణ్యమున నున్న తురుష్కులతో బోరు
నప్పుడు ఒకతురుష్కుడు మోసముగా వెనుకనుండి భల్లా
ణముతో శిరముపై నేసెను. రక్తము ధారలై కారుచుం
డగా, ఎడమచేత నదిమికొనుచు తూలుచు యుద్ధము
చేసినాడు.

క మ ల

ఆనాడునీతో రాలేక ఆమహాభాగ్యమును గోల్పో
యితిని.

సరళ

క్షత్రియ పౌరుషము దేశారాధనకన్న, ధర్మసం
స్థాపన కార్యమునకన్న యీతుచ్చ ప్రాణములపై తీసి
వహించునా?

భండనభూమి నిల్చి పటు + పౌరుషలీల జయాభిలాషకో
డండవిముక్త శాతసము + దగ్రశీలీముఖరాజిశత్రులకా
చెండినివాడే వీరుడగు + ఛీ! యని నవ్వరె దేశముక్తి కె
వ్వండునిరోధియైబ్రతుకు+వాని, కులాపశదుడలంచినకా॥

కమల

సరళా! కోపించవేని చెప్పగలను. నీస్వరూపలావణ్య
విలాసముల కాతడెంతయు తగియున్నాడు.

సరళ

(సిగ్గునటించుచు నిరుత్తర యగును)

కమల

నాయూహ సరియైనదే. సరళా నీయుక్తాయుక్త పరి
జ్ఞానము మెచ్చదగియున్నది.

సరళ (వినిపించుకొనక)

ఆహా! హా!! ఈద్రాక్షాలత ఎంతకోమలముగ నెదు
గుచు పున్నాగ వృక్షమును మెల్లివైచుకొని పోవుచున్న
ది. అటుచూడు. అచ్చట కోమలములగు మల్లికాప్రసూ
నములు సగము విచ్చి కమ్మనిసువాసనల గ్రుమ్మరించు
చున్నవి.

ర ఘు నా థ్

(ఇంతకు మున్నుగోసిన పుష్పముల పూజాద్రవ్యములుంచు సాత్రలచుం దిడుకొని పోవుచుందురు.)

కమల

సరళా! ఇటు. ఇటు. ఇచ్చట మంచి మంచి పుష్పము లింతకుముందే వికసించినవిగలవు. అబ్బా! ఏమి యీ భృంగాగనల రొదలు, చెవులు గింగురుమనుచున్నవి. (మల్లికాపుష్పముపై నున్న తేటి నుద్దేశించి)

సరసములాడెదో! మధువుజాల్దాన నీచెలులెంతోబిల్వ ఈ కరణిని వహనతకాగనగ + కారణమేమి? భవన్మనోహరుం డరయగ వచ్చుతేటి! ఇటు, లారడిజెందకు, తోటివారు గుట్టెరిగిన సిగ్గుగాదాకొ ఇ + సీ! మకరందము లానబొమ్మికన్.

సరళ

కమలా! నీవెంత యుక్తిశాలినివే! ఉపమాలంకారమును వర్ణించుటలో కాళిదాసుని మరపించుచున్నావు. పుష్పాపచయ కార్యమున నేను వెనుకాడుచు పరధ్యానమున నుండుటచే “నీవుకోరి వరించియున్న ప్రియుడు తప్పక లభింపగలడు. ప్రాణసఖి నైన నాతో యధాప్రకారము పూజాప్రసవముల గోయుము.” అనునర్థముతో ఆడుతున్నెద నుద్బోధించు మిషమున నన్ను హెచ్చరించుచున్నదానవుగదా.

కమల (తనలో)

నచ్చెలి నా యుపమానమును గ్రహించినది. ఎట్టి దుర్ఘట సమస్యలనైన సులభముగ గ్రహింపగల మేధా శాలిని. రఘునాథుడు మొన్న జూపిన విక్రమ విహార మునకు మోహితయైనట్లు తోచెడిని (ప్రకా) నేనా ఆడుతున్నాడ నుద్దేశించి బలికితినిగాని నీకొరకై గాదు. దూదిదొంగ యనగ గడ్డము తడివి చూచుకొని నట్లు నీయులికి నీవే బైటవేసికొనుచున్నావు.

స ర శ

అసత్యము ముందు తరువాత సీవు జనించినట్లు తోచుచున్నదేమే. ఎంత నవ్వకుండ బొంకెదవే. పూవులు గోయుము. (ఇరువురును పూవులు గోయుచుందురు రఘునాథుడు యుద్ధాశ్వము నొక చెట్టునకుగట్టి ఒక చో విశ్రమించును) విచిత్రము. ఈప్రకృతిలోనియందము గ్రహింపగలవారికి గోచరించును.

ఫలవినమ్రము సహకార + పాదపమ్ము
మల్లికలు ముద్దులిచ్చెడి + మధుపములకు !
గాలి మధువంత యొలికించి + కదలెనటకొ,
నిద్రమైకమ్ముపో పద్మి + నీ కుమారి
నవ్వుచున్నది ఈ కథాం + తరముచూచి.
(పరికించి) ఎవ్వరో పుష్పములచ్చట కోయుచున్నట్లున్నది.

ర ఘు నా థ్

జలము చెట్లకుబోయు + శ్రమచేత మోమునం
 దోచెడు స్వేద బిం + దువులతోడ
 తక్కియారు నెడప్రభా + తపు వాయువులు వీచి
 కదలుకాడెడు నల + కములతోడ
 పూవులన్గోయగా + బూనుట కనుగందు
 తరుణారుణంపు హ + స్తములతోడ
 గురుప యోధరయుగ + భరముచే నడచుచో
 వడకెడు బడుగు నె + న్నడుముతోడ
 ఆవ్రణయముగ్ధమైన నే + త్రాంతికముల
 జాలుగొను నవ్వుడాలు; అ + ప్పరనయేమొ!
 గాలివాలున నీటిపై + తేలిపోవు
 నావనైతిని వాల్గంటి + నవకమునకు॥

ఆ రెండవ యాపె ఆమెచెలికత్తి య గాబోలు.
 ఎడనెడ కైదండ యొసగుచు శ్రమాపహార మొనర్చు
 చున్నది. (ఆలోచించి) జనార్దన దేవునకు సౌందర్య
 రాశియగు కన్యారత్నముండెననియు, ఆపె కేవల శరీర
 సౌందర్యమున నే గాక, విద్యా వ్యాసంగముగూడ చేసి
 నదని వినాను. ఆ యౌవనమూర్తి ఆవెడద
 కన్నుల మందహాసరేఖలు, నిడుదలగు పెన్నెరులబంధ
 మున మల్లికా గుళుచ్ఛములు, ఆమె కాకున్న ఈ యం
 బికారామమున నెవ్వరు విహరింతురు? (ముందుచూచి)
 అది యేమికారణమోగాని ఆవిలాసిని దివ్యమోహన
 సందర్శమైనదిమొదలుగ, అన్యవిషయముల మచ్చిత్తము

తగుల్కొనదు. మహారణ మొనర్ప బోవనున్న నాకీ
వనితావలోకనము ప్రతిబంధకమే యైనది. అదిగో!
వా రిటె వచ్చుచున్నారు.

పత్రముల మాటున గులాబి + పడుచువోలె
ఆవిలాసిని పొదరిండ్ల + నందగించు
చిదుమ కుండగ ముండ్లు ర + క్షించుచీతి
వచ్చుచున్నది వెంట నెవ్వతయొగాని!.

(సరళయుకమలయు, పువులుగోసికొనివచ్చుచు సమీప
మునే యొక వీరుని ఆకస్మికముగజూతురు. సహజ లజ్జా
వతియగు సరళ కమల వెనుకనాగిపోవును)

రఘునాథ్ (శంకించి)

కన్యారత్నములారా! మీరలెవ్వరో మీపవిత్ర నా
మాక్షరములెవ్వయో నేనెఱుగవచ్చునా?

కమల

ఆర్యా! అభ్యంతరమేమి? మీరుచూడ సక్షత్రీయశిఖా
మణులవలె దోచుచున్నారు. మీయమృత రసమొలుకు
వాక్యములకు ముగ్ధులమైతిమి. ఇచట జనార్దనదేవసు
శివాజినర్దారుకలడు. ఈమె యాతని పుత్రీసరళ. నేనాపె
యనుగునేస్తురాలను. నన్న కమలయనిపిలతురు. మార్గా
యాసభారమున జొక్కియున్న మీయుదంత మెఱుగ
దలచుట సాహసముకాదేని దయయుంచి తెలియజేసె
దరుగాక.

ర ఘు నా థ్

రఘునాథ్

నిజముగా మార్గాయాసముచేసున్నను, ఈ యారామ
దివ్యసేవాతత్పరతచే బడలికయంతయు తీరిపోయినది.
అవరిచితుడనగు నాకు మీయుదంతము తెలిపితిరి. మీ
సరళస్వభావము ఎఱుఱముగానున్నది. మీ రూహించి
నట్లు నేను వీరుడనుకాను.

సరళ (తనలో)

నాయదృష్టము చేరువకే వచ్చినది. ఈతడు రఘునాథు
డని నాకు తెలియనట్లే కమలతో ప్రసంగింతును. (కమ
లతో మెల్లగా రఘునాథుని వినునట్లు) కమలా వారి
నిగర్వము కడు ప్రశంసార్థము. వారు చెప్పినదానిలో
నంతగా సత్యము లేదని నాహృదయము చెప్పుచున్నది.
తమ నామధేయము మాత్రము తెల్పుట కేమి యభ్యం
తరము కలదు?

రఘునాథ్

(స్వగ) నేను జావళీ ప్రాంతమున గాయవడినప్పు
డిట్టి కంఠస్వరమే వినుపించినది. ఆయన పురుషుడు. సరే.
(ప్ర)కా) అందు విశేషమెమున్నది. నన్ను “రఘునాథు”
డందురు.

(సరళ చిరునగవుతో కమలవంక చూచును.

కమల ఆశ్చర్యమును బ్రకటించును)

సరళ

నేను చెప్పినట్లే యైనదిగదా ?

కమల

ఔను, నీ వదృష్టవంతురాలవు. వెతుకబోయిన తీవ
కాళ్ళకు చుట్టుకొనినట్లయినది.

సరళ (తీవదృష్టితో)

కమలా ! నీవు సాహసించుచున్నావు. నేనేమి వెతుక
దలంచితిని ? ఏది సంభవించినది ??

రఘునాథ్ (యోచించి)

జనార్దన దేవు డిందేయున్నాడా?

కమల

ఔనిక్కడ నేయున్నారు. మీ కేమైన పనియున్నదా?

రఘునాథ్

బీజాపురాధీశునితో దలపడి పోరుటకు తీవ్రయత్న
ములు జరుగుచున్నవి. మహావీరులందరును యుద్ధసన్న
ధులు కావలయునని మహారాజు హెచ్చరించినారు.
జనార్దనునితో కొంతమాటాడవలసియున్నది. నేనును
రణరంగమును చేరుకొనవలెను.

సరళ- (తనలో)

అయ్యో ఈతడు యుద్ధసన్నద్ధుడగుచున్నానని చెప్పు
చున్నాడే. పర్యవసానమెట్లు పరిణమించునోగదా. జయా
వజియములు దైవనిర్ణయములు. మత్పురాకృత పుణ్య
ఫలమెట్లు విజయోన్ముఖుడగునో, హృదయమా! తొంద
రింపకుము. ఆశూరశిఖామణిని జేవట్టిచరితార్థము కాగ
లమహాభాగ్యము నీకున్నదోలేదో.

ర ఘు నా థ్

క మ ల

ఆయనయింటి కడనెయున్నారు. నేడచ్చటనే మీరా
తిధ్యము గ్రహింపవలయుచు.

ర ఘు నా థ్

సంతోషమే. ఐన నేడెల్లనచ్చట నుండుభాగ్యము నాకొ
నగూడదు.

సరళ (మెల్లగా)

ఇప్పుడేగదా వచ్చుట మార్గాయాసమైన దీరనిదే
ఇంత వేగిరమెందులకు.

రఘునాథ్ (తనలో)

ఆహా! ఏమియిఱుమాటల పొందిక! మధురమోహనస్వ
రూపమునకు సొంపగు సంభాషణ నై పుణ్యమును తోడై
నన్ను పరవశుని గావించు చున్నది. ఈయమకేమని
ప్రత్యుత్తర మీయగలను? నేడిచ్చట నుందునా? (ప్రకా)
కన్యామణి! నీనహృదయ భావము పొగడ దగియున్నది.

స ర ల

వీరపుంగవా! తోరణదుర్గ విజయము మీయవకర్త
విక్రమకళాప్రసర్ధనము చేతనేజరిగిన దనివింటిమి. అష్టల్
ఖానుపన్నెండువేలసైన్యమును చీకాకుపరచినారట. మీ
కీర్తి చంద్రిక మహారాష్ట్రప్రపంచమునదశదిశా వ్యాప్త
మై కళావంతము గావించినది. తత్కారణమున నూత
నోత్సాహ మేర్పడినది. అట్టి పరాక్రమవంతులరగు
మీసందర్శనమున ధన్యలమైతిమి. మాతృదేశ స్వా

తంత్రమునకై ప్రాణములనేని ధారవోయడలంచు
మీదేశభక్తి ప్రశంసార్హము. నేడు మీరు మాయంట
నతిథులగు భాగ్యముకలుగుగాక.

రఘునాథ్ (తనలో)

నా సంకల్ప మీడేరునా యేమి? ఏమైనను నాయుదే
శమును బయల్పరుప సాహసింపకూడదు. (ప్ర)కా) వేర
భ్యంతరమేమున్నది. జనార్దన దేవునితో ప్రసంగించుటా
లస్య మగుకేని తప్పక మీయనుగ్రహమునకు పాత్రు
డను కాగలను. (అశ్వమును విప్పి ప్రయాణమున కుద్య
మించుచుండును)

కమల (సరళవై పుతిరిగి)

సరళా! వింటివా? ఆతని యంత్యవాక్యము.

స ర శ

ఏమి? జనార్దనునితో ప్రసంగించుటాలస్య మగుచో
మీ యనుగ్రహమునకు పాత్రుడనుకాగలననియే కదా?

క మ ల

దాని యర్థము గ్రహింపనేలేదా! “నేనిచ్చట నిలచె
దను” అని యనవలయునుగాని, “మీ యనుగ్రహమున
కు పాత్రుడను కాగలనే”మిటి? నేనింతకు పూర్వమే
ఈ జోస్యమును వచించితినిగదా? నీయభీష్టమునకను
కూలమగు నర్థమందు తప్పక నిమిడియున్నది.

స ర శ (సిగ్గుతో)

అది వారి మాటల నైపుణ్యముగాని నీవూహించిన
యర్థమందులేదు.

ర ఘు నా థ్

కమల

కాదు, కాదు. నీవు పొరపడుచుంటివో లేక నామూ
లమున నీయభీప్సి తాభిప్రాయము దృఢపరచు కొనుచు
న్నదానవో తెలియదు.

సరళ (కమలతో)

పదవే పోవుదము. పూజాకాల మతిక్రమించెడిని.
వీరపుంగవా! శలవుగైకొందుము. మీకుయుద్ధమున జయ
మగుగాక.

కమల

ఆర్యా! శలవొసంగుడు.

రఘునాథ్

మంచిది. మీకు శుభంబగుత. (సరళ పోజాలకపో
వును. వా రదృశ్యమగువరకును రఘునాథుడు చూచు
చునే యుండును.)

రఘునాథ్

ఆవలుద నీలకై శిక + మందుజేరి

గాలిసోకినమాత్రన + కలగి యెగసి

పోయినవి మల్లికానుమ + మ్ముల దళములు

హృదయమటుగాక దాననే + యొదిగిపోయె.

హృదయమా! మహాహవ మొనర్ప బోవనున్న నీకీ
వనితావలోకనము, తద్రూపవిలాసధ్యానము భంగక
రము. ఆయమ ప్రణయాధిష్టాన దేవునిగా నిన్ననుగ్ర
హింపగలదనియువ్విఘ్నారు చుంటివేగాని నీయదృష్టమెట్లు

ర ఘు నా థ్

పరిణమింపనున్నదో యెఱుగనేరవు. రాజ భక్తిపరా
యణుడనై దేశసౌభాగ్య సంధానమునకై పోరుదల
పెట్టిన నాకీ యుదంతము మాటిమాటికిజ్ఞప్తియందు రాసీ
యకుము. ఈయపూర్వ ప్రేమైక సమావేశమున తన్న
యుడనై దేశమును మరచిపోదు నేమొ. అల్లదేయా కాన
వచ్చునదే దుర్గాదేవాలయమైయుండును. సత్వరమ
పోయి కార్యోన్ముఖుండనయ్యెదగాక.

(నిష్క్రమించును)

ర ఘు నా థ

ద్వితీయాంకము - ద్వితీయరంగము.

దుర్గాదేవ్యాలయము, ఉదయారుణకాంతులు ఆలయమును
క్రమ్ముకొనుచున్నవి. అగతటను నిశ్శబ్దము, గాలిచప్పుడు క్రమముగా
మూర్ఛప్రకాశములో గలిసిపోయినది. సామాన్య దుస్తులతో రఘు
నాథునిమూర్తి సగంభీర వినయముగా ఆలయముజేరి మోకరించి
యుండును.

రఘునాథ్ - (నిమిలితలోచనడై)

తల్లీ! భవానీ! దీనుడగు నీభక్తునియెడ ప్రసన్నురా
లవుగమ్ము. విజయసాధనములగు చరణ సరసీరుహము
లను చేతః పీఠినిల్పియుంటిని. నీకరుణాలేళము లేక నేకా
ర్యమును నేయజాలము. రణతలమున జయమాపాదించుము.
స్వధర్మరక్షణార్థమై, భార్యాపుత్రాదుల, బంధుమిత్రుల,
మడిమాన్యముల లెక్కింపక, తమత్రాత్రరక్తధారాప్రవా
హముల నిజదేశీయ హృదయక్షేత్రముల స్వాతంత్ర్యబీ
జములు నాటదలచి సంగ్రామమాచరింపనున్న మహారా
ష్ట్రవీరవరేణ్యులత్యల్పసంఖ్యాకులు. వారిఆశయములు
మహోన్నతములు. అనుగ్రహింపదగినవి.

ఆహావ దోహభుండయిన యట్టిశివాజి మహారణంబు ను
తాసహ మెలర్పలోకవి దిశంబుగ దేశవిముక్తిగోరి తా
సాహసవృత్తి నేయుపటుశౌర్యముతోడ భవానీ! నీవు వి
ద్రోహమునేయనెంచవును. తుల్ బొనరించెడికార్యమెప్పుడు

ర ఘు నా ధ్

మాదగు రాజ్యము మతము • మంటను గల్పి తురుష్కము
మృదుల్

సాదరవృత్తిమాని మము • జంపదలంచిరి; తల్లి! భావి భా
గ్యోదయనూచకంబుగను నొప్పెడుశ్రీమహారాష్ట్రరాజ్య సం
పాదన సేయ నెట్టులను • పాయమునూపి తరింప జేసెదో.

మహారాష్ట్రకుల సమారాధిత ప్రధాన దేవతా!

సీయవ్యాజి కరుణారసప్రసాదమే, మావిజయసంధా
న కారణము. ప్రభుభక్తియుతుడనై, దేశారాధకపవిత్రో
ద్దేశముతో బాహుటోపమేపార రణంబాచరింప నాకుఁదై
ర్యము బ్రసాదింపుము. ఇకతడయరాదు. జనార్దన దేవుని
తోమాటలాడవలయును.

(ప్రస్థానము.)

ర ఘు నా థ్

తృతీయాంకము.

ప్రథమరంగము.

(బీజాపుర బహిర్భాగమున క్రొత్తగా వేసిన గుడారము ముందు అంధకారబంధురమగు సమరాస్రతి. యుద్ధోచితమైనదుస్తులతో రఘునాథుడు శివాజి సుహరాజముందు నిలచియుండును. కరదీపిక కొలదిగా వెలుగుచున్నది.)

శివాజి

రఘునాథా! బీజాపురదుర్గ వశీకరణారంధ్రమై సర్వసన్నాహముతోడ మన సేనావాహినులువచ్చినవిగదా. నీవును, తానాజీయును ఈ రాస్రతి కడుజాకరూకతతో మెలగి మీమీ శౌర్యముల జూపవలయును. మహమ్మదీయసైనికులిప్పుడు నిర్భయముగా నిదురించుచుందురు. కోటచుట్టవేసి మన మత్త మాతంగయూధముల సింహద్వారము గదియనడిపి ప్రబల కుంభస్థలా ఘాతములచే కవాటభేద్యముగావించి కోటప్రవేశించి యవనసైన్యమును హత మార్పవలయును. ఈలోన చాలమందికోటగోడలత్రాకి లోనికి జేరవలెను.

రఘునాథ్

ప్రభూ! భవదాజ్ఞాబద్ధుడనై నడువగలను. రహస్యము గానిట్లు కోటముట్టడింపవచ్చినామని మహమ్మదీయ సేనానులకెవ్వరికిని తెలియదు. కోట ముట్టడింపగనే మహమ్మదీయ సైనికుల నొకనొక్కనిగలేపి ద్వంద్వయుద్ధమునకు దలపడి చింపగలము.

శివాజీ

నేనురాకున్నను నిర్భయమే. ఈకోట మనవశమైనచో చాలవఱకు బీజాపూర రాజ్యము నాక్రమించుకొనినట్లై.

రఘునాథ్

తామష్టల్ ఖాను వధావిధానమునకొనర్చిన ప్రయత్నములతో చాల నలసియుంటిరి. మరల వెంటనే ఈదండయాత్ర ఆరంభమైనది.

శివాజీ

మహా వీరా! ఖానుని వధ బహు కష్టముపై నిర్వర్తింపబడినది. తానాజిమాత్రము చాలా స్వామిభక్తి పరాయణుడు. నీవలె అతడునురభసోద్రేకముతోవిజృంభించి ఆవిజయమునకు కారకుడైనాడు.

రఘునాథ్

సుల్తానునకు ఖానుని మరణవార్త తెలిసినప్పటినుండియు అతని విచారమునకు మేరయేలేదట. తన రాజ్యము తన చేతులలోనుండి జారిపోయినదనియే తలచుచున్నాడట. నిజమంతియేగదా. ఒకవంక ఢిల్లీశ్వరుడును రెండవప్రక్క

ర ఘు నా థ్

మహారాష్ట్రలు, సమయమునకై వేచియున్న గోలుకొండనవాబు, వారిలో నంతఃకలహములు. ఈకోట వశీకరణయత్నము ఖాను వధకుపూర్వమునుండియు చేయుచున్నాము. నిజ మాతృపరాధీన శృంఖల విభంజి నోతాన హులగు మరాఠ వీరులముందు యవనులన నెంతవారు. అరిరాజన్య మదేభకుంభయుగళోద్యన్మాంసఖండంబుదు ర్భరశౌర్యోగ్ర మరాఠవీర బలహార్యక్షంబుభక్షించునంగర మధ్యమున, మాతృదేశ పరిరక్షాదీక్షపోనాడుము ప్కరుదేహము స్పృశింపబోవు కడు నీచంబంచు గోమాయువుల్.

శివాజి

సెబాస్ ! రఘునాథా ! నీయనల్పమగు మాతృదేశానురాగము కొనియాడదగినది. నీవంటి నేనాని లభించుట నాపూర్వపుణ్య ఫలము.

రఘునాథ్

దేవా విజయసింహుడునుసూర్యాజియును నారాకకై నిరీక్షించుచుండెదరు. మహారాజు నాజ్ఞతీసుకొని రమ్మని వంపినారు. శలవా ?

శివాజి

నీకు నేజెప్పవలసిన దేమియు లేదు. సర్వజ్ఞుడవు. అవసరమగుచో నొకసేవకుని నొకడ కనుపుము. భవానీ యారాధనకు వేశయైనది. భవానీదేవి నిన్ననుగ్రహించునుగాక.

విమత కాననదగ్గ • విలయానలాభమా
 గాంగేయవిక్రమ • క్రమవిభూతి
 శత్రుమేఘధ్వంస • చటులజుహూ నిల
 సారూప్య గాండీవి • శౌర్యపటిమ
 అరిమహార్ణవజలా • హార చండగభ స్తి
 యైనద్రోణాచార్య • నలఘుశక్తి
 ప్రతిపక్ష హృదయదు • ర్వార శల్యంబగు
 భీమగదాకళా • విర్భవంబు
 మరతువోయే మొ రఘునాథ! దురమునందు
 దళితవైరి విదారణో • ద్యత్ప్రభావ
 కలిత భీషణ ఘనపరా • క్రమము జూపి
 మరలిండ్ము జయారంభ • గరిమమెరయ.

మరియు శివధనుర్భంగ సమయసముత్సాహాపీతకళా
 విజృంభణాభి రాముండగు శ్రీరాముడాది గాగలవీర వ
 రేణ్యుల చరిత్రము లెన్నియేని నీకవగతము లైనవియే
 గదా మనయాన్నత్య మంతయు ఈకోటవశీకరణముపై
 నాధార పడియున్నది. జాగ్రత్తనుమా.

ర ఘు నా థ్

మహాప్రసాదము. గగనకాంత నిశీధినీలాంబర ధారి
 ణియై యవనహృదయ కుహరాంతరవ్యాపితమదాంధ
 ముబోలి యొప్పుచు సాంద్రీభూతమై యాపురించుకొని
 భయానకముగ నున్నది. కరదీపికా సాహాయ్యమునగాక
 సైన్యములు కోటముట్టడింప వలనుపడదు. నేపోయెదను.

ర ఘు నా థ్

శి వా జి

మంచిదిరఘునాథా! మరలతానాజీ విజయసింహుల
తో నాపూర్వకముగ తమదేశమును మరువవలదని హె
చ్చరింపుము.

ర ఘు నా థ్

చిత్తము.

(నిష్క్రమించును)

(వెనుకబడిన తన సైన్యముతో తానాజీ మాలనూరెకోటముందరకు
వచ్చుచుండును. అతడు వచ్చువరకే రఘునాథుని ఆధిపత్యమున కల్లో
లింపబడుచున్న సైన్యము, విరిగిన కోటద్వారము కనుపించుచుండెను.
కరదీపికలయొక్క కాంతి తానాజీ మాలనూరెమహావీరుని మహా
రాష్ట్ర తేజము బహులు పెట్టుచున్నది.)

తా నా జి

ఓరోరి! తురుష్కు సర్దారులారా!

ఔరా! ధర్మవిహీనులై యిటులసూర్యాజీపరిశ్రాంతదో
స్సాగర ప్రాభవృద్ధైననాతనినె రోషంబూనుచు తాకుటే
బీరంజానిక కాచుకొండు, వితతావేశుండుతానాజి, దు
ర్వారోగప్రతిభాయుతుండగుచు సంగ్రామంబుకేతెంచె
[డిక్

(సరిక్రమించి) ఓహో, హో! ఏమి యన్యాయము
మావళే సేనానియగు సూర్యాజి యించుక నలసియుండు
టను బురస్కరించుకొని ఒక్కపెట్టున తురుష్కులెల్ల
రును గవిసికొనుచున్నారే. కాని తమ సేనానాయకుని

కేయపాయమును రాసీయక మావళేపీరులు యవనసర్దా
రులదాకి తమ నాయకునికై ఖడ్గప్రహారములకేని తల
లొగ్గుచున్నారు. అదిగో! విజయసింహుడు తన యాభ్యుక్త
దళముతో వారలపై బడి సుగునూచమొనర్చుచున్నాడు.
పై న్యములు కోట గోడల పొక్కి పోవుచు
న్నవి. కొంతమంది గోడల పునాదులలో నగ్ని
దగుల్చుచున్నారు. కోట వశమైనది. రఘునాథుని శౌ
ర్యమెంత కొనియాడఁగిసది. అల్లదె! దీపావళీకాంతి
మధ్యమునుండి సమరోత్సాహుడై తురుష్కు దంతావ
ళములపై లంఘించుచున్న రఘునాథకేసరీశోరమును
జూడ నాయొడలు పొంగుచున్నది.

విజయసింహుడు మహా + శ్వికదళమ్ము తురుష్కు

వీరుల గదియించి + పోరుచుండె

నిజఖడ్గధారావి + నిర్భిన్నమస్తకు

లై ధరకబడ రఘు + నాదు డదియె !

యవనచమూసమూ + హమున మూర్తీభవిం

చిన శౌర్యరాశియో + యనగదోచె

కలత నిద్దురచేత + తెలియక యవనులు

ఒండొరుల్ చంపుకో + సున్నవారు

బళిర ! మహారాష్ట్రవిజయ సంపత్ప్రభాక

రోదయారుణ కిరణ విద్యోతమాన

తరుణ యవనాంగగళిత ర + క్తప్రవాహ

వీచికలు కోట గోడ బిం + బించుచుండె.

ర ఘు నా థ్

నేనేగి మహారాష్ట్ర విజయ ప్రభాకరున కర్ణప్రదా
న మొసగి కృతార్థుడ నయ్యెదను. ఇక తడయరాదు.

(ప్రస్థానము)

(రాజగడమున వీధి.చందర్ రావు, అబ్దుల్ రాజాక్ అను బిజాపుర
నుత్తమున వైన్యాధిపతి.)

చందర్ రావు

అబ్దుల్! మాలనూరెఫాల్కరులపైకన్న రఘునాథు
డన్న రాజున కమితశౌరవము. నిరంతర మాతనిశౌర్య
మునుగూర్చియే మెచ్చుకొనుచుండును. నేడాతనికొక
గొప్ప బహుమానము నీయగలడని తోచుచున్నది.
రఘునాథునితో నత్యంత మిత్రత్వము నెరపుచు అతని
చేత్రాలుతోనున్న కాగితమొక్కటి మొన్నసంగ్రహించి
తిని. గెలుపెట్లో కలిగినను, మహారాష్ట్రుల రహస్యము
లన్నియు రాజునోహముచే ధనాపేక్షవలన తురుష్కుల
కెరుకపరచినట్లు వ్రాసితిని. గనుక నిద్రావస్థయందున్న
ప్పుడు సైతము వారలు జాగ్రత్తపడి చాలవరకు పోరుట
కవకాశము గల్పించుకొనిరని రాజు విశ్వసించును.
రఘునాథునిచేత్రాలు స్పష్టముగ గన్పించుచుండగ అతడు
వ్రాయలేదని యనిమాత్రము ప్రయోజనమేమి. నీవా
యుత్తరము ప్రభువునకు చూపుము. నన్నెవరును అను
మానించరుగదా! నీచెప్పు విషయములకు నేనుగూడ
తోడుగానుండును.

అబ్దుల్ రజాక్

రావుజీ! సీతంత్రము, చాతుర్యము, సుల్తానువారికి బాగుగ తెలిపియుంటిని. తురుష్కరాజ్య మస్తమించే రోజుల్లో నింత సహకారముచేసిన మీచరిత్ర ప్రతిము సల్మాను మతస్థుడును జపించుతూ వుంటాడు. రఘునాథ్ జీకాదు. ఇంకా దుర్గాలుకూడా వశం జేసుకొనవలసి యున్నది.

చందర్ రావు

మన మాలస్యము చేయగూడదు. ప్రభువు సభాస్థానమును చేరియుండును. ఈ ప్రయత్నము నెగ్గెనా, తరువాత తక్కిన దుర్గములన్నియు సుల్తానువారికి చెందువిధ మాలోచించవచ్చును రమ్మ. (నిష్క్రమింతురు.)

ర ఘు నా థ్

ద్వితీయాంకము—ద్వితీయరంగము

(రాజగడములో సభానుండిగము. ఉదయ మెనిమిదిగంటలు. సర్దా రులందరి వచితరీతుల సోఫాలు, మహారాజు సింహాసనము, మహారాష్ట్రవీరుల వీరకృత్యములు, దుర్గముల ముట్టడలు చిత్రించిన పటములు సభానుండిరమున వ్రేలాడగట్టియున్నవి. సూర్యాజి, తానాజి, జనార్దనదేవవచ్చి ఆసీనులదుగురు. తరువాత చందర్ రావు అబ్దుల్ రజాక్ ప్రవేశింతురు. రఘు నాథుడును శివాజి మహారాజును సభాస్థానముచేరి నంతనే ఆందరును లేచినిలతురు.)

శివాజి

మహావీరులారా! బీజాపురాధీశునికోట మనస్వాధీనమైనది. మొన్న రాత్రి బంధించిన తురుష్కుల నందరను వదలివేయుడు. మీమీ ప్రతాపాతి శయములెల్లను యవనాధముల కెరుక పడినవి.

ర ఘు నా థ్

ప్రభువరా! మాతృదేశవిముక్తికై పోరాటమాచరించిమేము ధన్యులమైతిమి. ఇదియంతయు దేవరప్రోత్సాహమువలన నేగదా.

తా నా జి

దేవా! తురుష్కులెట్టి యన్యాయమునైన జేయవెనుదీయరు. పాపము సూర్యాజి యలసియుండుటజూచి ఒక్కపెట్టున అతనిపైబడి మ్రందింపజూచిరి. అప్పుడు విజయసింహుడు తన ఆశ్వికయోధులతో వారలముటడించి నాడు.

సూర్యాజి

కడచినరేయి రణతలమున జీవముల బాయవలసియు
న్నను దేశసేపగావించు నదృష్ట మింకను నాకున్నది.

శివాజి

తానాజీ! నీవష్టల్ ఖాను వధయందును పాల్గొని చా
ల శ్రమనందితివి. మీకు నేనేవిధమున కృతజ్ఞుడను కా
గలనో తెలియదు.

జనార్దనదేవ్

రాత్రి రఘునాదుడు నాకు చాల సహాయమొనర్చినా
డు. ఆతడు లేకున్న తురుష్కుల కరకు కరవాలములకు
నాకంత మర్పింపవలసియుండెడిది.

శివాజి

ఈ మహావిజయమునకు ప్రమోదితుడనై మీమీ
యర్హతలకు తగినట్లు బహూకరింప దలంచుచున్నాను.
మొదటినుండియు నొక్క అవజయమేని లేని, మహారా
ష్ట్రశూరుల ప్రతాపాతిశయములు తురుష్కులు బాగు
గా చవిచూచినారు. ముఖ్యముగా రఘునాదుడొనర్చిన
నిరంతరకృషిచే ఈకార్యమున సఫలులమైతిమి.
ఆనిబిడాంధకార సమయమున సర్వచమూపతిత్వము
బూని విరోధిరాట్టలనభూరిపరాక్రముడై గజేంద్ర ఘం
టానినదమ్ముమోగ పయనమ్మయి తాకిజయించె, లోక స
మ్మానితుడుకృతార్థుడు ను మా! రఘునాధుడు

దేశభక్తిలోక.

ర ఘు నా థ్

తానాజ

జనార్దన దేవునకడ్డువడినప్పుడు రఘునాథునిస్థితిచాల
అపాయకరముగనుండెను. ఆహా ఆతనిపగహితజీవనము.

రఘునాథ్

దేవరవారిపైనను మాతృదేశముపైనను గల యను
రాగము నన్నట్లు ప్రేరేపించుచుండును. ప్రభూ! ఆ
తురుష్క హతకుల వ్రయత్నముతో నున్నను చాల శౌ
ర్యముతో రణమొనర్చిరి. ఇదిగో ఇచ్చటికి తీసికొని
రాబడిన అబ్దుల్ రజాక్ సర్దారు రణతలమునజూపినదైర్య
పరాక్రమాడు లనుపమేయములు. అంత్యమున కోడి
మనవశుడయ్యెనుగాని ఇతడు శత్రువీరదుర్నివారుడు.

శివాజి

వీరులారా! మీరు బంధించుకొని తెచ్చిన మహమ్మ
దీయుల నందరిని వదలివేయుడు. కోట మనవశమై పోయి
నది. కరవాలాది యుద్ధసామాగ్రులనొసగి శరణార్థులై రి
గదా. రఘునాథా! నిఖిల సేనాధినాథా!!

మాతృదేశాను రాగ సం + భవముచేత

విపుల గంభీరదోషాసార + విక్రమమున

జయముగూర్చితి ఖడ్గ రా + జమ్ముగొనుమ

ధీర! ఇదియె మదీయ స + తా-రమయ్య.

నిజముగా కార్యదీక్షకు దగుఫలితమిది కాకున్నను
పలువురు వీరాగ్రేసరులలో నిదియొక బిరుదుగా గ్రహిం
పుము.

(ఖడ్గమందించును)

ర౬

(రఘునాథుడు లేచి సవినయానందములతో ఖడ్గ మందుకొనును)

దేవా! నేను ఫలమవేక్షించి యించుకంతయు య త్నింపలేదు. నా దేశ ఙ్గేమము కొరకు నిశ్చల దీక్ష వహించుట, సర్వస్వము సర్పించుట, తుదకు ప్రాణము లేనియు గొలుపోవుట పరమధర్మము. అది యొకరిమెప్పు నకు, కీర్తికాకినిచేయలేదు.

సూర్యాజి

తానాజీ! వింటివా వాని గంభీర వాక్యములు, అవి ఎంత ఆనందవహములుగ నున్నవి.

(చందర్ రావు సౌంజుచేయును)

అబ్దుల్ రజాక్ (ముందునకువచ్చి)

నుహరాజ్ జీ! నాదొక మనవి. యీసైన్యములో నొక రాజద్రోహియున్నాడు. తాము విశాలదృష్టికల వారు. గమనించుటలేదు. ఈనాటికిది విజయముగా మారినను ద్రోహమే దీనిరహస్యము.

శివాజి (ఆశ్చర్యముతో)

రాజద్రోహియా?

అబ్దుల్

ఔర్ హుస్సార్ ఖీ.

శి వా జి

మహారాష్ట్రాడా?

ర ఘు నా థ్

అబ్దుల్

జి. సర్కార్. ఆతడు వ్రాసిన యుత్తరము కాపలెన న్నచిత్తగించనచ్చును.

శివాజి

ఎవ్వడా ద్రోహి ! వా డిచ్చటనుండెనా?...మహారాష్ట్రజేనా? ఎంతకార్యమునకు బాల్పడెను. మహారాష్ట్ర రాజ్యశారవము మంటిపాలు సేయదలంచెనా? చూపింపుము. ఏదీయుత్తరము. ఇంద్రజాలము కాదుగదా యది...? నిజముగామహారాష్ట్రలలో కుట్రలు శత్రులకు నివేదించు వాడొకడుండునా? వాడెవ్వడైననగుగాక, తురుష్కరుధిరాల్లోరాశి దేలిపోవుమహారాష్ట్ర నొకలో రంధ్రమేర్పసినదా? ఏదియైన సహింతునుగాని ఈమహాఘోము...(ఉత్తరమందీయగా గ్రహించి చదివి దీర్ఘనిశ్వాస రమొకటి విడిచి నిశ్శేష్మితుడై) ఆ, ఎంతవిపరీతము జరిగినది. ఎంతటిదారుణమున కొడిగట్టినాడు. ఆరాజుద్రోహిని ఏమిసేయవలయును. కఠినశిక్ష విధించెద. ద్వీపాంతరావాసము - పొరపడుచున్నాను. ఇకేటిదయ, ఇకేటి విశ్వాసము, సర్వమునుభగ్నమైనది. వానికిమరణదండన మేసరియగుశిక్ష. అట్లుగాకున్న నామహారాష్ట్రము శత్రువులచేతులలో బడిపోవును. నాహిందూమత మధోగతి పాలగును.

ర ఘు నా థ్

దేవా! ఆయుత్తరమేమి? అందేమి లిఖింపబడి యు

న్నది. ఈమీసేవకుని శరీరమున మహారాష్ట్ర వీరరక్త ముప్రవహించు చుండగనే! రఘునాథ భల్లాణుని మొల లోబాకువేలాడు చుండగనే - రాజద్రోహి! మీపాద ములకడ రాజద్రోహి!

శి వా జి

ఛీ! నీవెవడవు? పొమ్ము రఘునాథుడవా! అటుల యిన నీమొగము చూడను.

జనార్దన దేవ్

ఏమి! మహారాజున కాగ్రహమును విచారమును కలి గించు నీయుత్తరమేమి? ఇది శత్రుకల్పనమా? మహారా జువిభ్రాంతియా! ప్రభునకంతటి విచక్షణ యుండదో.

శివాజి (తనస్థయా వేశములో)

ఓహో! ఇంతమాత్రమునకు మరణ దండన మే! నేనం తకృతఘ్నుడనా? కాను, కాను, వాడమితవిశ్వాసపాత్రు డే. నాప్రాణముయందలిప్రాణమే. మద్యవిష్యద్విజయ జ్యోతియే. కాడు(చేవ్రాలుచూచి) ఎప్పటికిని కాడు. నిపు ణులకపటతాంత్రికము నెవ్వడెరుంగును? వాడట్లునటించెను. నిజమగు చేవ్రాలు గనుపించుచుండ వేరువిచారమేల? (సభవైపుతిరిగి) మహావీరులగుసభికులారా! గడచినరేయి యుద్ధము నందొక కుట్రబయలు దేరినది. ఇదిచాలకాల లము నుండియే రగుల్కొను చున్నదట. తురుష్కులకు విజయోన్ముఖమై మన మధఃపతనములము కాదగినది. విధి వేరు తలంచినాడు. సూర్యాజి! చదివి వినుపింపుము

ర ఘు నా థ్

న్యాయవిచారణనుగుగాక. (సూర్యాజిడ త్రరమందుకొని యిట్లు చదువును) తురుష్కకుల పావనులగు నబ్దుల్ రజాక్ సద్దారువారికి. రఘునాథ భల్లాణుడు వ్రాయు విజ్ఞాపనములు. మీతో నిదివరకు కొన్ని రహస్యములను ముచ్చటించియున్నాను. ఇదివరకు అనేక యుద్ధములలో ప్రకటించిన నాపరాక్రమము శివాజీరాజు క్షేమమున కై గాక నాకీర్తికై యుద్దేశింపబడినది. రాబోవు యుద్ధమున శివాజి జయించిన నిక మీరాతనికి దాస్యము గా వింపవలసినదె. ఇరువదివేల రూప్యము లొనంగి సర్వసైన్యాధిపత్యము నిప్పించినచో వానికుట్రలు వచించెదను. పాపము మీరు గాఢనిద్రయందుండగా ఎప్పుడోవచ్చి శివాజి ముట్టడించును. మీయుపేక్ష యెందులకో తెలియదు. నాయందు శివాజీకి చాల విశ్వాసము. ఆరహస్యములన్నియు నాకు తెలియును. తాము చూచినతక్షణ మీయు త్రరమును చించివేయుడు

భవత్యేవకుడు, రఘునాథుడని యున్నది.

(అందరు నాశ్చర్యమును బ్రకటింతురు. రఘునాథుడు నిర్విణ్ణుడై చూచుచుండును)

సూర్యాజి

ఆహా ! ఎంతకార్యము జరిగినది: ఎంతఘోరమునకు బాల్పడెను. ధనమపేక్షించినేగాని రాజ్యమతధర్మముల బాటింపడయ్యెగా. రఘునాథు డిట్లురాయనా?

తానాజి

రఘునాథుడు దారుణకార్యాచరణడయ్యెనన జగము
మెచ్చునే, పాపము శమించుగాక.

(రఘునాథ్ (తనలో)

హా! దైవమా!! నీసంఘటనలతి విచిత్రములు. నాదు
రవస్థనుగూర్చి విలపింతునా? నీసృష్టిచాతుర్యమును దలచి
ఆశ్చర్యానందముల వహింతునా? ఉత్తరమేమి? చేవా
లేమి? ఎవరు వ్రాసిరి? ఇది స్వప్నమా! నిజముగ జరుగు
చున్నదా. లేక నాకట్లు వినపడెనా? నావిభ్రాంతియా,
హృదయమా! విచారించకుము. ధైర్యము వహింపుము.
సర్వజగ దధినాథుండగు దేవుడు గలడు. హృదయ సం
తృప్తికరమగు నాసత్రప్తవర్తనము గలదు. నారాజభక్తి
గలదు. నా దేశభక్తికలదు.

ఒక్కమారుగ నీ సర్వధర్మములును గతుల దప్పునేని
నాకాపద సంభవించుటయు సిద్ధము. వీటి కెంతకాలము
సద్గతి కలదో అంతవరకు యేయపాయమును కలుగదు.
ఒకవేళ సంభవించినను వాటినత్యమును నిరూపించుటకు
యత్నించు నాధైర్య కంచుక మాపచ్చరా హతమై
విచ్చిన్నము గాకుండుగాక.

శివాజి

ఏమిరఘునాథా! నీపురాజి(శంకించి) ద్రోహి
వైతివా? ఈయుత్తరమునీవేవ్రాసెతివా? ఆహ! ఎంతఘో

ర ఘు నా థ్

రమునకు బాల్పడితివోయి! అయ్యది దేశమతధ్వంసకా
రణమని యెరుంగవా. నన్ను మోసగించితివినుమా.

రఘునాథ్ (స్వగతము)

నేనేమి ప్రతుత్యుత్తరమియగలను. మహారాజునాపై
గల గాఢ విశ్వాసాభిమానములచే ప్రబలమగు సా
క్ష్యము నిరూపించు నా చేత్రాలుతోనున్న యుత్తర
ము దిలకించియు అడుగలేక యున్నాడు. రాజధర్మము
మీరరానిదౌట వారిహృదయము మహాసంక్షోభావస్థ
యందు బడిపోయినది. ఏకూరుడి చేత్రాలు సృష్టించె.
(ప్రకా) దేవా! ఈవృత్తాంతము మీకెంత నవీనమో
నాకు నంతియ. చెప్పిన నమ్మకముకలుగదుగాని ఈపాత
కమున నాకెంతమాత్రమును సంబంధములేదు. అదిగాక
నేను మహారాష్ట్రాడనని చెప్పుకొనదగిన యీనా జీవిత
కాలమునందెప్పుడును నాదేశమునకు ద్రోహముగావింప
నని నాతల్లి భవానీదేవి దివ్యచరణారవిందముల యాన
గా ప్రతిస గైకొంటిని. ప్రతినయేల? ఏమాత్రమించుక
లోకజ్ఞానము గలవాడైనను ఇట్టి యకృత్యమునకును
స్వామిద్రోహమునకును బాల్పడడు. న్యాయశీలురగు
సోదర వీరులుగలరు. తాము సర్వజ్ఞులు. ఇంతకన్న నీ
యవనిందారోపణమున చెప్పదగినదియు చేయదగినది
యు లేదు.

సూర్యాజి

మన మేమి చేయగలము. రఘునాథుడు ద్రోహియా?
నామనస్సాక్షి నన్ను ప్రతిఘటించుచున్నది. నేననజాలను.

శివాజి

రఘునాథా! నీవు మోసగాడవు. నీవర్తనమెల్ల దెలి
యవచ్చినది. సీత్రూరబుద్ధిని బహుచాతుర్యముతో గుప్త
ము చేసితివి.

రఘునాథ్

స్వామి! నాకేమియు తెలియదు. ఆ అబ్దుల్ రజాక్
సర్దారు మన ప్రతిపక్షి పక్షము వాడుగదా.

శివాజి

బహుభాషీవి కాకుము. నీవు వ్రాసిన యుదంతమిది.
నీచే వ్రాలిది. (ఉత్తరము చూపుచు) మత్కర వాలము
గలదు. రాజ శాసనమునుమా. నిజమువచింపుము. అన
వసరముగ మదుగ్ర కోపా నలాభీల జ్వాలల కేలశలభమ
వయ్యెడవు?

రఘునాథ్

ప్రభూ! నాకీ ప్రాణములంత తీసిగావు. నాయందుదోష
మున్న ఆసర్వేశ్వరుడు సర్వధ్వంసము గావించును. నిజ
ముగా నీయభియోగ ఫలితముగ ఏయపాయము రాను
న్నను సంతోష పూర్వకముగ భరింపగలను. ఎందుకన
నేనొక ధర్మకార్యమునకై, సత్య వాక్యపాల నోద్యోగి
నై బలిగా పరిగ్రహింపబడెదను.

ర ఘు నా థ్

తానాజి

అమంగళము ప్రతిహత మగుగాక.

చందర్ రావు (తనలో)

ఇదియే తగుతరుణము. రాత్రియుద్ధమునకు కొంచె
మాలసించెను. ఇదియు నొక కారణమై ఈయభియో
గమున కెక్కు-వబలముగ నుండును. (ప్రకా) ప్రభూ!
ఏమికారణమోగాని ఆరాత్రి యుద్ధమున కించుక నాల
స్యముగవచ్చెను.

తానాజి (దృష్టినిగిడ్చి)

వదరకు, నోరుమూయుతులు! వా! పలుమాటలుమానిచూచితే
కదనము సేయరాడు వెను + కంబడెనంచు, మరొక్కసారి బ
ల్కెదవొకొ? నాదుఖడ్గమిదిగోక్ష మియింపదుదుర్జనాళి; తా
నెదురయిపోరి దిగ్విజయ + మేర్పడ సేయడే రేయిదుర్గతీ.

(ఖడ్గము తీయును)

రఘునాథ్ (అపవారించి)

తానాజీ! నీవు తొందరపడకుము. భగవానుడు సత్య
మును మరుగు సేయడు.

తానాజి

సర్వసైన్యాభేద్యతురుష్క మాయావ్యూహ విభంజ
నసఫల చునోరధుడై శత్రుపక్షవీరులు హాహాకారము
లొనర్చి శిరఃకంపములుసేయ విజయలక్ష్మీకర గ్రహణ
మొనర్చివచ్చిన రఘునాథ మహావీరునిగా అధిక్షేపించు
చుంటివి?

మహారాజున కీ యిచ్చకములు నచ్చవు. సర్వమెఱుంగుదురు.

చందర్ రావు

సీకున్నంతటి యభిమాన గౌరవములునాకునురఘునాధునిపైగలవు. కానిన్యాయము వచించుట కేనువెనుదీయను. చూడగా మీయిరువురకును ఇందుసంబంధ ముండవలయునని తోచుచున్నది.

శి వా జి

మీవాదములు కొంతనేపు విరమింపుడు. రఘునాథా! రాత్రినీపు సంగ్రామమునకు కొంచెమాలస్యముగ చేరుకొంటివా?

రఘునాథ్

దేవా! చందర్ రావు సత్యమునే వచించెను.

శివాజి (మానము)

అబ్దుల్ రజాక్

నుల్తానువారి ఉంగరము రాత్రియుద్ధమధ్యమున నాతనికి బంపబడినది. బహుశా ఆతని కవచములోనే ఇప్పటికిని యుండవచ్చును.

శివాజి (ఆలోచన నటించి)

కూరా! ఇదిసీకల్పనగా దోచుచున్నది. రఘునాథుడపరాధియా? శాత్రువునిమాటలు నమ్మజాలను పొమ్ము. చందర్ రావు! ఆతనికవచమునం దెక్కడనైన అంగుళీయకముండెనేమొ బరీక్షింపుము.

ర ఘ్నునా ధ

చందర్ రావు (వెదకి)

దేవా! ఉన్నది ముద్రగూడ తురుష్కులదివలెనే
యున్నది. (మహారాజు చేతికిచ్చును.)

(శివాజి చూచి, నిశ్వాసమువిడచి ఉగ్రుడై)

దుర్గారా! మతద్రోహి! సీకిక శిక్షతప్పదు. నీకుట్ర
బయల్పడినది. నీమోసము బహిరంగమునకు తేరని నీవు
నిర్లక్ష్యముగా అంగుళీయకమును కవచమునందే యుం
చుకుంటివి. ప్రబలమగు సాక్ష్యములు రెండును నీసమ
క్షమముననె కాన్పించినవి. (సభికుల నుద్దేశించి) సభి
కులారా! ఇకనైన రఘునాథుడు శిక్షార్హుడేనా? వీనికే
శిక్ష విధింపవలయును. రాజద్రోహి మొగముచూడను.
వీనిని క్షమించినచో ఇంకను ద్రోహములు ప్రబలిపో
వును. రఘునాథా! ఇందులకు కేమిచెప్పెదవు?

రఘునాథుడు

నేనేమియు చెప్పజాలను. సర్వమును విధివిధానము.

సూర్యాజి (లేచి)

మహారాజా! సోదర వీరులారా!! నాదొక మనవి
కలదు. నాకు న్యాయమని తోచినవిధము వచించెదను.
రఘునాథుని పిన్ననాటినుండియు మనమెఱుగుదుము.
అతని సత్ప్రవర్తనము, శౌర్యము, ధైర్యము అన్నియు
నింతవరకు జరిగిన దుర్గవశీకరణములయందు ప్రభువు
లకు చక్కగ విశదమైనవి.

ఇక ధనాపేక్ష నాతడు వహించి ఇట్టికార్యము న కొడిగట్టెనని చెప్పవలసివచ్చినచో ఆతనిసామర్థ్యాతి శయమున కనువుగ తాముస్వయముగసత్కరించుచున్నా రు. అదిగాక నాయనుభవమువలన గ్రహించినంతవరకు ఆతడు ధనకాంక్షచే పోరినవాడుకాడు. అతనికి దేశభ క్తియు, రాజభక్తియు మెండు. ఇకచేవ్రాలునుగురించి, అది శత్రుకల్పితము. ఆవిషయమై చందర్ రావునకుగూ డ తెలిసియున్నట్లు నామనస్సాక్షి యుద్వేధించుచున్న ది. రఘునాథు డందరిని స్నేహపాతులట్లుతలచువాడగు టచేత ముఖ్యముగా నింతమూషినది. ఎవడో ఆతని మి త్రుడ నని చెప్పువాడే అంగుళీయకమును కవచమున జార్చియుండును. లేకున్న అపరాధి యంగరము చెం తనుంచుకొనునా? తమ చిత్తముపైరఘునాథుని యదృష్ట మాధారపడియున్నది.

(చందర్ రావు ఏదో చెప్పబోవ శివాజి వారించి)

శివాజి

నాచిత్తమేమి ? న్యాయముకావలయును. పాతాళ ములోపడిన మహారాష్ట్రమును జీవితాశలు వదలి పైకె త్తునప్పటి రాజద్రోహిని నేనెన్నడును క్షమించను. ర ఘునాథా ! సూర్యాజి చెప్పినటుల చందర్ రావు నీకు విరోధియా ? లేక విశ్వాసఘాతుకముగ ప్రవర్తించువా డనియైన ఎప్పుడేని నీబుద్ధికి యోచించుకొనగలిగితివా?

ర ఘు నా థ్

రఘునాథ్

లేదు.

శివాజి (మెల్లగా)

అట్లైనచో రఘునాథా ! వినుము. నీవు విశ్వాసపాత్రుడవై బహుదుర్దనిర్మాణ వశీకరణములయందు సాయపడితివని యభిమానముచే న్యాయదూరుడనై ప్రవర్తింపలేను. ఎదియెట్లున్నను నీచేవ్రాలుగల యీ లేఖాంశముల సత్యములని చెప్పజాలను

చంద్ రావీకార్యమున తెలిసినవాడనియు, నీపై నిట్లారోపించెననియు, చెప్పటకై న సూర్యాజి హేతుబద్ధముగవచింపలేదు. నీకునుఆతనికిని ఎట్టివిరోధములేదని నీవుస్వయముగానొప్పుకొనుచున్నావు. కావునఆతడు నిర్దోషి. అదిగాక తురుష్కుసర్దారుని అంగుళీయకమొకటిసేవద్దనేదొరికినది. ఆత డీ రహస్యము వెలిబుచ్చుడుగదాయని నీవుద్దైర్యముతో చెంతనే యుంచుకొంటివని నేననుమానించుచున్నాను. అందులకు నీవువిధివిధానమని నిరుత్తరుడవైతివి.(తనలో)కావున ఇట్టిద్రోహిని మరణశిక్ష విధింతునా? (ప్రకా) నీవు నీఖడ్గకవచ శిరస్త్రాణములను వదలి దేశ...భ్రష్టు...డవగుట కనుజ్ఞయిచ్చుచున్నాను. నేవకా! ఈతనినిమన రాజ్యపు పాలిమేరలు.....దాటిం (అని సవిచారముగ సభా మందిరమునుండి కంపించుచు పోవును. దిశలంధీ భూతములగును. రఘునాథుడు నిశ్చేష్టిడైతుయుండును.)

సూర్యాజి

హా! హతవిధి! నీవెంతకైనా జాలుదువు. నీవిధానమును మరల్చి నెట్టిమహామహులకును దుస్సాధ్యము. నీసామర్థ్య మద్వితీయము. ధర్మ మార్గానువర్తులకే కష్టపరంపరల సంధింతువు.

రఘునాథా! రఘునాథా!! నీకెట్టిదుర్గతి సంప్రాప్తమై నది. నీ వీ దుస్సహావమానము నెట్లుభరింపగలవు? నీవంటి పరమ వీరశిఖామణి, నీవంటి యపార సుగుణసంపన్నుడు, నీవంటి సన్నిత్రరత్నమును వేయి జన్మలకేని చూడ గలమా? లేము. లేము. అట్టి యదృష్టము మాకికలేదు. మే మీ దుస్సహ వియోగమును భరింపలేము. నేను నీ వెనువెంటనే వచ్చెదను. నన్ననుగ్రహింపుము. మహా రణ్యనీమలకేని, పర్వత గుహాంతరములకేని ఎట్టిదుర్గమ ప్రదేశములకేని రాగలను. (రఘునాథుని డాయంబోవును)

రఘునాథుడు

మిత్రమా! ఇదేమి వెటి? ఇది ధీరలక్షణముకాదు. నీ వంటి శూరశేఖరుడిట్టి వంతకు లోనుకాగూడదు. నా బోటివానికి ధైర్య ముదోబ్ధించు స్థానమందున్నావు. ఏమానవున కేకాలమున కెయ్యది సంప్రాప్తముకాగలదో అదియంతయు పూర్వకర్మ పరిపాకాను సరణమై యుండును. సుఖదుఃఖములను సమానములని తలచి ఎవ్వడు స్వధర్మ నిర్వహణార్థము పెనగులాడునో వాని

ర ఘు నా ధ్

కెన్నడును మృత్యు భయముండ జాలదు. మహారాజు
దేశాంతరవాస శిక్ష విధించెనుగాని మరణశాసన మొన
ర్చినను సంక్షోభపూర్వకముగ భరించెడివాడను.

నాపూర్వ కర్మంబు + నక జేసి ప్రభువు దే
శమ్మును విడువ శా + ననముజేసె
శిక్షింప రక్షింప + శ్రీశుండెగాని క
ర్తృత్వమ్ము లొకరిపై + యెనగునయ్య
న్నహబంధముచేత + చింతింతురే కాని
విధివిధానమ్ము త + ప్పింతురయ్య
దేశభాగ్యమునకై + దీక్షతోవ ర్తించి
తినిగాన వేరు చిం + తింపనయ్య
కానిమహారాష్ట్ర నాయకా + గ్రణియు ప్రభువు
శ్రీశివాజి దివ్యపదరా + జీవములకు
కడ నమస్కారమర్పించి + కడలిపోవు
భాగ్యమదిలేమి దుఃఖించు + వాడనయ్య.

(గడ్డము పుచ్చుకొని) మిత్రమా! నన్నుమన్నింపుము.
నీవేల వెన్నంతుదవు? మన దేశము మహాక్షిమసితిలోను
న్నది. మహారాజునకు సర్వవిధముల మీతోడ్పాటు
జూపి దేశమునుద్ధరింపుడు. నాకొక చింతమాత్రము బా
ధించుచున్నది.

దేశమునుబాసి పోవచిం + తింపగాని
పావనంబగు మహారాష్ట్ర + వంశమునకు

తీరని కళంకమును గూర్చి • తిననిమాత్ర
మేనుకృశియింతు జీవాంత • మైనదాక.

తానాజి

సుహృద్రత్నమా! నీవీదుష్కార్యమొనర్పలేదని నాకు
బాగుగ తెలియును. సూర్యాజీసోడరుడు వచించిన దెంత
యు సమంజసము. నామనస్సాక్షి నీవు నిరపరాధివని వేయి
మారులు వచించుచున్నది. పాపమాతురుష్కనక్షీయంద్ర
జాలము తెలియదు నీపై గలయసూయచే నెవడోదురాత్ము
డీ పన్నాగమంతయు బన్నినాడు. నన్నునీతో రాసీయ
వా? ఎంతకఠినాత్ముడవు. ఓహో నీవు కఠినాత్ముడవా?
కావు. కావు, నేనపచారముగావించితిని. (తనలో) నన్నె
ట్టలయిన ఈతడుగాసీయడు. పరుల కష్టమునోర్వలేని
స్వభావమితనిది. ఓసర్వజగ దంతర్యామి! సర్వేశ్వరా!!

పరులకష్టముజూచి • భరియింప జాలక

నాయమ్ము నెరపెడి • న్యాయమూర్తి

నాలుకతెగివడి • నన్ స్వప్న మందేని

అన్యతమ్ము లేనిన • త్యవ్రతుండు

అనయమ్ము దేశనే • వార్ధియై బహుదుర్గ

విజయముల్ గాంచిన • వీరవరుడు

స్వామిభక్తి ప్రద • ర్శనమున తనప్రాణ

ధనముల జూడని • త్యాగశిలు

ర ఘు నా థ్

డకట! దుర్విధి బలవిధా + నానుసరణ
కలితదేశాంత వాసశి + క్షావిధంబు
శాసితంబైన మాతృదే + శమ్మువీడి
పోవుచున్నాడు నీవెట్లు + కావ గలవా?.

రఘునాథా! నీవెప్పుడును మహారాష్ట్రజాతికి కళంక
ప్రాయుడవని తలపబోకుము. నిజముగా నీవు శిరోభూష
ణమగుట అతిశయోక్తికాదు. నీపై నీదురభియోగమును
బన్నిన కలుషాత్ముని కనుగొని చిత్రవధగావించుము.
జాబిల్లిపైని మేఘపంక్తులవలె సజ్జననంకటములు నత్వ
రమవిరిసిపోవును.

సేవకుడు ప్రవేశము.

అయ్యా, ఆలస్యమగుచున్నది. ప్రభునియాజ్ఞ మీర
రాదు.

(రఘునాథుడు ఖడ్గము కవచము శిరస్త్రాణము తొల
గించును) సోదరవీరులారా! నాకు శలవొసంగుడు.

సోదరునిరీతి నిన్నాళ్లు + లాదరించి
నారు ఏలోపమేని యె + నర్చియున్న
నక్షామింపుడు, చూతుమే + నాటికైన
నాదు నిరపరాధమ్ము గ + నప్పడిన యెడల.

(నిమిలితలోచనుడై)

కాలము చాలిపారక అకారణమానభియోగమొందునా
పాలబడె మరేమెఱుగ+పాపము, నీచరణమ్ములాన ఏ

శీలను జేసినాడనా చ , లింపక నీడగునేవ, లంతియే
చాలెను సెటితోశలహా, సంగుము పంపుముమాతృ దేశమా!.

అన్నలారా! నెబోయివచ్చెద. జనార్దనజీ! నీవేలపలు
కాడలేక నిర్ఘాంతుడవైచూచెదవు. ప్రబలకారణములతో
నాపై నీయభియోగము తేబడినను ప్రేమబంధముల ప్రెం
పకుండుట ధీరలక్షణము గాదు.

చందర్ రావు (తనలో)

దై వమా! నాప్రయత్నమున సఫలుండ నైతిని. మ
హారాజునకు నాయం దనుగ్రహము కలిగినది. ఏరెంత
నాయెడల నసూయగానున్నను, ఒకనాడందరకును తల
మానికమనై శోభింపగలను. (నిష్క్రమించును.)

సూ ర్యా జి

నన్నిటనేవదలి పోయెదవా? రఘునాథా.....

(రఘునాథుడు తోడివీరులదీనత్వమునకు జాలిపడియు
ధీరలక్షణములతో నిష్క్రమించును.)

— — —

ర ఘు నా థ

తృతీయాంకము - తృతీయరంగము.

(ఉద్యానవనములో సాయంకాలమైనది. పడమటికి జారిపోయే నూన్యనికాంతి రమణీయమగు తనప్రకాశముతో వనమున కంతయు నొకత్రొత్త మెరుగుపెట్టినది. ఒంజోంటి నొరనుకొనుచూ నూతన వికాసముతో పరుగెత్తిపోయే పలుచని మేఘశకలములు, జరిపనిచే నినట్లున్న తమసౌందర్యమును అచ్చటనున్న కొలనిలో ఒక్కసారి తొంగిచూచి నై. ఆదక్షిణపుగాలికి పూవులు రాలిపోవుచున్నను నువాసనల నెట్లుపంచిపెట్టుచున్నవో ఆరహస్యమును తద్వనచరురాలయ్యు నామెవాటి యాదర్శకజీవితము నర్థముచేసుకొనుస్థితిలోలేదు. ఆమెసరళ, ఒకమాలతీ మంటపముదరివియొగభారాలన యట్లునిశ్వాసములు విడచుచు తలపోయుచున్నది)

దైవమా ! నీహృదయము కర్కశశిలాకల్పితము. నీస్మట్టదయారహితము. సజ్జననంకటములగల్పించుటలో నీనైపుణ్య మద్వితీయము. ఓహో! పొరపడి యనవసరముగ నానర్వేళ్ళరుని దూరనేల? ఎవ్వరికగృఘలము వారనుభవింపక తీరదుగదా! రఘునాథా!.....రఘునాథా! నీకుదేశాంతవాసశిక్షయే. నీవేమియపరాధము గావించితివోయి, శివాజీరాజేంద్రుడు దురలోచన లేనివాడా? నీవాతని కమితవిశ్వాస పాత్రుడవే, ఏమియైన నేమిలాభము. విధివిధానముదాటరానిది హా!రఘునాథా!

శారదచంద్రికాయుతని + శాసమయ్యమున అల్లనాడు విస్ఫురితలోచనాంతముల జాలొకనుపిన్ననినవ్వుతోడ, నీ

హారమిదేమరాళగమనా! గ్రహియింపుము వీడివచ్చితీ
వారమణీయ పుష్పవనముందనిమా క్రికమాలనీయవో!

ఆహా! ఆతని వచోరచనాచణత్వ మెంత రసోద్దీపక
ముగనున్నది. ఆతని సత్సీలదయావిలాసములు స్మర
ణీయములు. “సీహారము పుష్పవనమున మరచివచ్చితీ
మరాళగమనా!” యనిసంబోధించి యొసంగెను. ఎంత
దయార్ద్రహృదయము. కొంచెముగనైన నా చనువుచే
నాతడు గంభీరత వహింపక తన సహృదయభావమును
ప్రకటించినాడు. (నిస్పృహతో) ఇకేటియాస. విధి
నాయెడ కేవల ప్రతికూలుడు. అట్టి త్రిజగత్సమ్మోహన
మోహనాకారము, అట్టి సకల వీరదుర్నివారదోస్సార
పరికల్పిత వీరరసైకమూర్తి, నీకరతలామలకమగునని
యువ్విఘ్నోరుచుంటివా?

కలుగునే రఘునాథ • గాఢసమాశ్లేష
ణమ్ములీ తనపు కే • నాట్టికెన
అమరునే ప్రాణేశు • నలఘుపాదాంబుజ
తత్పరనేవహ • స్తముల కెలమి
కాంచునే రమణీయ • కమనీయమోహనా
కారమ్ము నా కండ్ల • కరవుదీర
ఆలకించునె మధు • రామృత నివ్యంద
భాషణమ్ములశ్రవః • పాళిసెలగి
యక్షగంధర్వసిద్ధ సా • ధ్యామరేంద్ర
వినుత కాంతాజనాసాధ్య • విమలగాత్రు

ర ఘు నా థ్

డేడ ? ఆతని వరియించు • టేడ ? అకట !

కష్టసాధ్యమ్ము సిద్ధ సం • కల్పనౌట.

ఆహా ! నా పెన్నిధానమును గోలుపోయితిని. నా కేదితెరపు? ఏమి యా దివ్యసుందర విగ్రహుని లావణ్యము..... ఆమోహనాకారమిప్పటికిని నామానసిక దర్పణమున ప్రతిబింబించుచునే యున్నది.

ఏ శూరశేఖరుడు మనస్మనోకాసార విహార రాజహంసయో, ఏ సౌందర్యరాశి నా యావన పుష్పవాటికా వసంతమూర్తియో, దైవమా! ఆతనినే నానుండి వేరొనర్చితివి. నాపై నీకీంత పగయేల ? నీ రూక్షక్షణ ప్రసారముల కీ దీనకాంత, ఈ స్థిరసంకల్ప, ఈపత్రిప్రాణయే గురియయ్యెనా ? (మల్లికామంటపమున మేను వాల్చును)

కమల (ప్రవేశము.)

నాప్రాణసఖి సరళ రఘునాథుని దేశభ్రష్టుని గావించి రను శిక్ష నాలించుటయేమొదలు నానాటికిని కృశించుచున్నది. ఆతడు దేశ భ్రష్టుడై నాలుగు మాసములు దాటినవి. ఎచటికిబోయినదియు తెలియరాదు. ఈ యమప్రేమ రఘునాథునియందు నిగూఢమై, నిరుపమానమై దనరుచున్నది. అంతటి ప్రేమసంకల్పము నాశనముజేయుట పాపకరము. పాప మీ యుపవసమునకు జేరుకొని యుండును. (వెతుకుకొనుచు మల్లికామంట పాంతర మూర్ఛితయగు సరళనుచూచి) అయ్యో !

ఎంత మనోవ్యాకులమున నీమె కుమిలిపోవుచున్నది. ఈ తీవ్ర నిశ్వాసములచే చిరుచెమ్మటలు పోసినవి గావలయు.

(సపర్యచేయుచు చెంతకూర్చొనును)

(రఘునాథుడు కషాయవల్కలముతో, నిర్వేదముతో,

వనాంతరములోనికి చేరుకున్నాడు.)

అకటా! కర్మఫల ప్రభావము విప • ర్యాసమ్ముగాదోచు తా వక సేవాపరజీవితమ్ము గడుపఁ • భాగ్యంబు లేదయ్యె, నే నిక సేయందగు కార్యమియవనిపై • నేముండు, దుష్కర్తవ్యా వకమయ్యె • మహారాష్ట్ర దేశజననీ! • భారమ్ము నీ జీవముల్.

ఓమాతృదేశమా! నిన్నుగొల్చు భాగ్యరేఖలు మాసి పోయినవి. భవత్సేవాపరాయత్తజీవితము నాజన్మాంతరమున నేని కలుగనేరదు. నాపై మోపబడిన యీదురభియోగము పూర్వపక్షముసేయ ప్రయత్నించియు విఫలుడనే యైనాను. నాప్రభువు ... నాశివాజీరాజేశ్వరుని మన్ననలనందదగు నదృష్టము భగ్నమైనది.

ఓ మహారాష్ట్ర కులపావనచరిత్రా! దోర్విక్రమాటోప వినిర్జిత గాంగేయా! నానిశ్వాసము, నాప్రభుభక్తి నాదేశానురాగము నెరిగినవాడవయ్యు నిట్టి చెట్టబట్టింతువా? ప్రభూ! నన్ను క్షమింపుము. నేరస్థాపనకు ప్రబల కారణములు నిరూపింపబడుటచే నీవిట్లు శిక్షించితివీ. ఎంతకాల మీ సన్యాసివేసమున మసలవలయును? తన దేశమునకును తన ప్రభువునకునుగాని శరీరము నీయవసీతలమున సజీవములైయుండుటకన్న మహోజ్జ్వలా

ర ఘు నా థ్

నల కీలాహుత్తమై శాశ్వత శాంతి వహించుట కరము
శ్రేయస్కరము.

హృదయమా! ఏటియావేదనము? కష్టనమయముల
యందే నీ ధీరత్వమును గనపరచుట కవకాశము. నిజ
వేషము మారి నాలుగు మాసములైనవి. ఆ మధురా
వనాంతరావాస మానందదాయకమయ్యు, నాహృద
యము మాతృదేశమువైపునకును, హృదయేశ్వరి వైపు
నకును ఆకర్షింప బడుచున్నది. నా కింకేమి మిగిలి
యున్నది. అంధకార గర్భమున హోరుగాలిలో సంక్షు
భితమగుచున్న మహోదధి తరంగములమధ్య నావబగిలి
పోయిన ప్రయాణికున కెవ్వరుగతి...?

ఇది తుదిసారిగా ఈమె సమావేశము నపేక్షించితిని.
ఆవిలాసిని యభీష్టముగూడ నా దురదృష్ట ఫలితాంశము
గనే పరిణమించినచో ఈతనువు లరణ్యముననే జీర్ణించి
పోవును. సాయంసమయ విహారముకొఱకు నాదేవి
యటకు వచ్చును, నాభాగ్యముపండును. నావలపు తెలి
యుట కీవేషమెంతయు నుపకరించునుగాక! చమురొడిసి
పోయినదీపిక గాలిలోపెట్టబడినది. ఆరునో మండునో...
సంశయింపను కూడదు.

నను దవ్యులనుజూచి • నాతి సంశయ భావ
మంకురింపగ బొను • లట్టై నిలిపె
నన్నెల్లరును 'రఘునాథు' • డందురటన్న
తఱుకు వాల్టూపుల • తరుణిచూచె
౬౮

తన్ని 'యండు'డటన్న • దయకుపాత్రుడనాదు
 నంటి సిగ్గొందె వా • ల్గంటియపుడు
 వదలిపోలేనట్లు • ప్రణయరసోదీర్ణ
 వదనమ్ముతో నన్న • బాసిపోయె
 ఆశుభాంగి మృణాళ బా • హంతరాళ
 డోలి కాశయనమ్మె, న • నేలకున్న
 తద్వియోగ మహానలో • ద్యచ్ఛిఖాళి
 కాహుతిగ తనువొసగుటో • యగునుపిదప.

విచ్చిన్నమనసుకడనై ధీరత్వముచెడి యనేక విధ
 ముల చింతించెదను. నా దక్షిణనేత్ర మదరుచున్నది.
 ఇది శుభసూచకమే. నాదేవి యట కాన్పించును. నన్న
 నుగ్రహించును. ఈ ప్రశాంత సమావేశము మజ్జీవిత
 ఫలాఫల సమస్యల పరిష్కరింపనున్నది. నా ప్రియాన్వే
 షణమున కీప్రకృతివలన నిరోధము కలుగకుండ నుపా
 సింపెదను.

తరుపత్రమర్మర • ధ్వనిగాగ కదలింతు
 మానుమా, చెవిపీడ • మందపవన !
 అనటితోటలక్రేవ • లంటి ఘోషించుచు
 ప్రవహింపకుమ, నిర్ఘ • రంబ ! నీవు
 కలకలారావ సం • కులమొనర్పకుడు కొం
 త తడవించుక శకుం • తమ్ములార !
 తరుణా రుణచ్ఛటా • దర్పితమ్మగు సాంధ్య
 రాగంబ! తీవ్రవై • రమ్ముమాను

ర ఘు నా థ్

ప్రాణసతిజాడ లేరుగ నా + యత్తమైతి
అంతరాయమ్ముగల్పింప + కమలమతిని
సాయమొనరింప దగు కటా + క్షమువహించి
సర్వభృష్టండితండు ని + స్సంశయంబు.

(అటునిటు తిరిగిచూచి)

ఎందును గాన్పింపదే. ఈ దినము వనమునకే రాక
యుండును. ఇంత ప్రయాసపడి వచ్చినను వృథయేయై
నది. ఈ ప్రయాణము నా దేశమునకును, ప్రియురాలికిని,
తుదిదర్శనముగనే మార్చినది. నాయాశలు నిరాశయైన
వి. పూర్వమార్గానుసరణమే కర్తవ్యము.

వెతకి వేసారి వార్భాగ్య + విధిదలంచి

చివర చూపై నకలుగని + చింతచేత

వదలిపోయె ప్రియుండని + సుదతితోడ

దయనుదెల్పుడు వన దైవ + తమ్ములార!.

(తిరిగిపోవుచు మల్లికామంట పాంతరమున సఖినపర్య
తోనున్న ఒక యువతిని జూచును)

(ఆశ్చర్యముతో)

ఎవరచ్చట ? ఒక కాంతామణి ఆ మంటపమున
దీనాననయై, కృశాంగియై యోరగిలబడుండి దీర్ఘముగ ని
శ్వసించుచున్నది. ఈమె సంతాపభారాలసనిస్పృహయై,
కుంచుకొనిపోవుచున్నది. ఒక యౌవని దుఃఖాశ్రువుల
తో సవర్యనేయుచున్నది. మచ్చిత్తహరిణి సరళాదేవి
కాదుగదా...?

సరళ (నిదురలో)

రఘునాథా! పోకుము. పోకుము. నా కీ చిరబ్రహ్మ
చర్యమునే విధించితివా?

కమల

ఏమిది? ఈయమ పలువరించుచున్నది. (సరళ వీపు
తట్టును) సరళా! సరళా! ఏమిది!లెమ్ము. ఎంతవెత్తిబాగు
లదానవమ్మా.

రఘునాథుడు (చెట్టుమరుగునకు చేరును)

వీరలేదో మాటాడుకొనుచున్నారు. ఆమె విచార
మునకు కారణము తెలియునుగాక. నేనిచ్చటనేయుండి
సాంగముగ నాలించెదను.

సరళ (త్రుళ్ళిపడి)

అయ్యో! రఘునాథా! నీకెంతటి యావత్తు సంఘటించి
నది?

కమల (తనలో)

నన్నీమె రఘునాథుడని భ్రమించుచుండెనా యేమి?
(ప్రకా) అమ్మా! నేను కమలను. విచారపడిన ప్ర
యోజనములేదు. ఆత డిదివరకెన్నియో యామడల
దూరమున, ఏ మహిధరగుహంతరాళముల నీయవమా
నము భరింపలేక జీవితమును గడుపుచున్నాడో.

రఘునాథుడు (వినుట నభినయించి)

ఆమె సరళ, పలువరించుచున్నది. రఘునాథా! ఎంత
టివిపత్తు నీకు సంఘటించినది! యని త్రుళ్ళిపడిలేచినది.

ర ఘు నా థ్

అదిగో కమల యోదార్పు చున్నది. ఆ రఘునాథు
డెవరు? ఆతనినిగూర్చి యీమె కింతవిచార మెందులకు?
ఇది సందేహాన్నదము.

సరళ

గుహాంతర నీమల వసించుటయే; (మతిలేక) ఎవరు?
నీవబద్ధ మాడుచున్నావు. ఆతడిచ్చటనే యున్నాడు.
అడుగో!

రఘునాథ్

నన్నీమె పోల్చినదా యేమి? ఆరఘునాథు డీయభా
గ్యుడుకాడుగదా? నాకీమెస్థితి వింతగా దోచుచున్నది.

కమల

సరళా! నీ నిదురమైకముపోయి స్పృహరాలేదా?
ప్రొద్దైన క్రుంకలేదు. సాయంసమయమున నిదురయేమి?
నీ కొకటే ధ్యానము. అటు చూడుము. తెలిమొగిలు
మొత్తమ్ముల బంగరుజరీపని చేసినటు లొప్పు సాంధ్య
నంపద.

సరళ (నిస్పృహతో)

నాకేమియు రుచింపవు పొమ్ము....

కమల

ఈమె నెట్లోదార్తును?

సరళ (స్పృహతో)

కమలా! ఎప్పుడు వచ్చితివె. వాని జాడ యేమేని

తెలిసినదా? ఒక్కమారు నా కన్నుల పండువుగ చూపింపవుగా?.

క మ ల

ఇంకెక్కడ నున్నాడు. ఏమార్గమున బోయెనని వెతుకగలము. నీది పవిత్ర ప్రేమయ్యెనేని, అది భగవత్ప్రీతికరమేని తప్పక ఆతని నిరపరాధిత్వము బయల్పడి మహారాజుచేతనే రావింపబడును.

సరళ (ఆత్మరతతో)

నిజమంటియేనా? అటులైన నా ప్రేమ పరమపవిత్రము కావున భగవత్ప్రీతికరము.

రఘునాథ్

ఓహో! నిరపరాధిత్వము బయల్పడుట, తిరిగి మహారాజుచేతనే రావింపబడుటయా—ధన్యుడను. ధన్యుడను. ఈ ప్రశంసయంతయు నీ యభాగ్యుని గూర్చియే. నిక్కముగ నన్నీమె వలచినది. నావియోగమిమెకింత విషమావస్థను ప్రాపింపజేసినదా? ఛీ! రఘునాథా! నీ వెంతక్రూరుడవు. నీవలన ఎండరెండరావులు తీరరాని వ్యధఅకు గురియైరి.

వెతలముంచితి తోటి వీరవరులకా విశ్వాసహీనుండటం చతిగాక్షోభిలెరాజు, దుర్యశమిలక వ్యాపించె, ప్రేమించినంత త సౌఖ్యా గమనముగోరు సతి న + న్యాయముగా

[నాదరిం

చితివో జీవితమా! కఠోరమతివై + ఛీ! ఎంతపాపిష్టివే.

ర ఘు నా థ్

ఇంతగ పలవించు నామెప్రేమ సూత్రానుబంధము
నెరుంగ బయల్పడెదను. [వారిని చేరబోవును]

స ర శ

కమలా! అటుచూడుము. ఎవ్వరాయోగిసత్తముడు?
ఇతేనచ్చుచున్నాడు. వ్యధా ఖిన్నమై మూర్తిభవించిన
శృంగార దేవతవలె నున్నాడు.

కలువపూతఘ్నల + దొలుకు కర్ణాంతిక
వ్యాపిత నేత్రద్వ + యమ్ము దనర
జడలుగట్టిన కురుల్ + మెడమీదప్రేలుచు
ఒకవింత సౌందర్య + మొలుకుచుండ
ఆపాదలంబిత + మైన కాషాయాంబ
రమెవిలువయగు వస్త్రముగమెరియ
స్వర్ణ కాంతులు, పరి + శ్రమచేతగాబోలు
నవనవస్నిగ్ధ బా + హువులతోడ
తపసి వేసము దాల్చిన + తరుణ యౌవ
నప్రభాసితమన్నధా + నన్య దివ్య
మూర్తియోయన బొల్చునీ + పుణ్యదేవరొ?
చూడుమా! వచ్చుచుండె ఈ + జాడలందు.

ఏమికారణమోగాని, ఆమునివరుని జూచుటతోడనే
నా కపూర్వమగు భక్తిప్రపత్తులుదయించు చున్నవి. ఆ
తేజశ్శాలి నామనోహరునిగూర్చి ఏమేనిజోస్యము వచించు
నేమో. రానిమ్ము. నీవే కొంచెమడిగిచూడవే.

కమల (స్వగతము)

ఈమెవేమియెంత నిర్మలమైనది. రఘునాథుని సందర్శనమెట్లును లభింపదు. ఈయమ హృదయమును మరలుటయు దుస్సాధ్యము. తుదకేమి కానున్నదో.

గోస్వామి (సమీపించుచు)

రఘునాథా!

పారవడినోరుజారకుము, మోహవశమ్ముననీయుదంతమా తరుణిభవద్వియోగమునెడదలపోసికృశించునేమొకో, శరభమదేభ సింహముఖ, సంకులకూరమ్మగాటవీస్థలుల్ భరమనకేగమించునొకో, వారకనీవెనువెంటనయ్యయో!!

అకారణముగ నీ ఘోర పాపమునకు గూడదలపడకుము. నీపాపపరిపాక ఫలమే నిన్నింత యధోగతుని గావించినది. నీవులేకున్న జీవములేని పరిత్యజించునంతవియోగా వస్థయందున్న కుసుమకోమలినేల యడవులపాలు గావించెదవు.

సరళ, కమలయు.

మహానుభావా! నమస్కారములు. తామిందు డయచేయుడు.

(గోస్వామి మంటపముపై ఆసీనుడగును.)

గోస్వామి

అభీష్టా వాప్తిరస్తు.

ర ఘు నా థ్

కమల (సరళ వై పులిరిగి)

తథాస్తు చెతీ! ఈ యోగీశ్వరుని యాశీర్వాదము భావి
ఫలారంభ సూచకము.

సరళ

స్వామీ! అవ్యాజముగ గలిగిన మీవవిత్ర సందర్భ
నమున మేము ధన్యమైతిమి. ప్రభావసంపన్నమగు దేవ
రనామధేయ మెరుంగ వచ్చునా?

గోస్వామి (స్వగతము)

సతీ! నానామధేయము నీకుచిరపరిచిత మైనదియు,
ప్రస్తుతనీవిషమావస్థకు కారణభూతమైనదియునై యున్న
ను, ఈమోసగాని కృత్రిమవేసమును జూచి నిరూపింప
లేకున్నావు. (ప్ర)కా) నాపేరుగోస్వామి యనెదరు. నీవిం
తటి విచారభారమున మునిగియుండ గతమేమి? ఎవ్వ
రితనయవు?

(సరళ కన్నీరొత్తుకొనుచు)

ఈనిర్భాగ్యురాలియుదంతము వినతగనిది. ఎవరిత
నయనైన నేమి ప్రయోజనము. (నిశ్వాసము) నాకేదేని
తారకమంత్ర ముపదేశింపుడు.

గోస్వామి

చెప్పుము అంతటియధైర్యమేల? భగవదిచ్చ యుండు
నేని యేప్రయత్నములు మానవాసాధ్యములు. విచార
మందినఫలమేమి? నీకోమల శరీరమునేల యకారణముగ
దుఃఖభాజనన మొనర్చి అలయించెదవు?

కమల

స్వామీ! తాముసర్వజ్ఞులు. మానెచ్చెలిహృదయతా
పనివారణ మగునట్లనుగ్రహింపుడు.

స ర శ

స్వామీ! ఈజీవితమే భారమగుచున్నది.

గోస్వామి (యోచించి)

అబలా! నీవు త్త అమాయకురాలవు. నీవిచారకార
ణము తెలిసినది. ప్రియుని వియోగమునకై యిట్లుకృశిం
చుచున్నావు.

కమల

చూచితివే. నీమనోభావము వారికెంతసుగ్రాహ్యము
గనున్నదో, దివ్య దృష్టికి గోచరించున దంతయు చెప్ప
నిమ్ము.

సరశ

స్వామీ! నాప్రియుడు నన్నేలుకొనునా? ఆతడెచ్చట
నున్నను సరియె, నన్ను తనహృదయేశ్వరినిగా ననుగ్ర
హించిన నాజన్మము తరించును.

గోస్వామి

అతడు అత్యంత శూరుడు. దేశభక్తిపరాయణుడు.

సరశ

ఔను. ఏమిప్రయోజనము. సర్వము విధిప్రాబల్యము.

కమల

చేతీ! ఇంకొకటి యడుగవలయును. ఇది యంతయు

ర ఘు నా ధ

నీముఖ భావమునుబట్టి తెలిసికొనెనందుము. ఆతనివేరు,
ఎన్నడేనిముందు నిన్నుచేపట్టు నదృష్టముకలదోలేదో
తెలిసికొనవలయును.

మునివరా! పరీక్షయని తలపకుడు. మన్నింపుడు.
నాప్రాణసఖ ధైర్యమునకై ప్రశ్నించెదను. అతనినామ
ధేయమేమి? అతడెన్నడేని ఈయమ దురవస్థను బాపిమ
న్నింపగలడా? శ్రమగల్పించి నందులకు క్షమింప వేడె
దను.

గోస్వామి

కన్యారత్నములారా! మీదీనావస్థ నాకు కడుజాలి
కరముగానున్నది. అతని నామధేయమా? (ఆలోచించి)
అదితెల్పిననామె కింకను మనోవ్యధ గలిగించిన పాపము
నందువాడ నగుదునేమో?

సరళ

లేదుస్వామీ! లేదు కర్ణపేయముగవిని ఆతనిలో
నైక్య మయ్యెదను.

గోస్వామి

ఏమిలాభము. బాలా! ఆతనిని రఘునాథుడని పిలి
చెదరు.

సరళ

హా! రఘునాథా! రఘునాథా! నీవుదక్క నాకీప్రపంచ
మున నింకేమి మిగిలి యున్నది. అట్టి నిన్ను మనసార

పల్కరించియేని, కన్నార తిలకించియేని, ఎఱుగనే.
ఎంత యభాగ్యుడాలను. (మూర్ఛితయగును)

గోస్వామి

ఇది భరింపరానిది- భరింపరానిది- నాకున్నవిచార
మున మ్రగ్గిపోక లేనిపోనివ్యధ కలిగించితిని. కలిగించు
కొంటిని.

(సరళ లేచును)

నీప్రియుడు నీకు సందర్శన మొనగగలడు. హృదయ
పూర్వకముగ ప్రేమించిన వారిప్రేమ నాశనము జెందదు.
కార్యసిద్ధి కాకపోదు.

సరళ

ఆతనిపై మోపబడిన నేరమున కాతడెంతవరకు సం
బంధించి యున్నాడు? (తనలో) యోగియేమనునో?

గోస్వామి

ఆ నేరమునకును, ఆతనికిని ఏమాత్రముసంబంధములేదు.?

సరళ

మరెవరు గల్పించిరి. కారణమేమి?

గోస్వామి

చందర్ రావనుమహారాష్ట్ర) నీనాని మహమ్మదీయసర్దార
రునినుండి లంచముదిని కృత్రిమన్నేహమున ఆతనిపై
శివాజీరాజేశ్వరునికిగల యభిమాన గౌరవముల కనూయా
పరుడై ఈ తాంత్రికమును బన్నినట్లు తోచుచున్నది.

ర ఘు నా ధ్

కమల

నేను కోంచెము చూచాయగా నిట్లెవినియున్నాను.
శివాజీరాజు, తానాజి సూర్యాజీలనుపరిశోధనకునియమిం
చినారు. వారీచందర్ రావే కారకుడని నిరూపించినారట.

సరళ

కమలా! నాతో ఈ విషయమేల చెప్పవైతివే.

కమల

ఆవిషయముపూర్ణముగ నిరూపించలేదు. అందులకే
నీకుచెప్పలేదు.

సరళ

స్వామి! ఆతడు తననిరవరాధిత్యము నిరూపించుకొ
నుటకై నప్రయత్నింపడా? అకారణముగ శిక్షననుభవించు
నా? కష్టమెట్లున్నను అపయశమును రూపుమాపుట
కేని యత్నింపవలసినదే?

గోస్వామి

ఔను, మొన్నరఘునాథుడనువేరుగల వీరుడొకడు
నాకడకువచ్చెను. వికాసవంతమైన ఆయన నేత్రములలోని
కాంతి స్థంభించియున్నది. పదభ్రష్టుడగు మహారాజువలె
నాతడుకనుపించినాడు. ప్రసంగనుధ్యమున, తనహృద
యము నెవతయో అప్పరఃకన్యహరించినదనియు, దేశ
భ్రష్టుడగు తన ఆయాసమాయోపని బాహువల్లరి
శయనమున నెప్పుడుశమించుననియు; దీనముగా నన్నుబ్ర
ష్మించినాడు. నీ ప్రియురాలు చేకూరును వగవకుమని

యూరజించితిని. ఆరఘునాథునిచరిత్రమునకు నీయవస్థసరి
పోవుచున్నదే!

సరళ

చిత్తము. అందుల కాతడేనునెను. ఆతనిముఖచిహ్న
ములెట్లు పరివర్తనమయ్యెను?

గోస్వామి

చిరునగవు పెదవులపైకివచ్చి విచారముతో నాఃపో
యెను. సాప మీదుర్యశము భరింపలేక యిట్లన్నాడు.
“నాయభియోగమునందలి సత్యమును నిరూపింపయత్నిం
చెదను. అందు విఫలుడనయ్యెదనేని నాదేశమునకును,
నాప్రభువునకును, నాప్రియురాలికిని దూరస్థుడనే య
గుదును”.

సరళ

నాథా! రఘునాథా! నీసంకల్పము ధర్మబద్ధము. నీదే
శానురాగము, ప్రభుభక్తియు గణనీయములు. ఇట్టి
మహోదార స్వభావుడు నాప్రాణభర్తయైనందులకెంత
యుధన్యను. మేలువీరపుంగవా! మేలు. నీకుసతీప్రణయ
ము, దేశభక్తి, ప్రభుసేవ, యను నీ మూడును సమాన
ధర్మములు. నీహృదయపూర్వకమగు ననురాగమంతయు
నీ మూటియందును లగ్నమై యున్నది.

ఈ సమస్యలను ధర్మబద్ధముగ పరిష్కరింపవలసి
వచ్చినప్పుడు ప్రభువునెడ, దేశమునెడగల భక్తిని మలిసి
భూతము గావించిన అపయశమును రూపుమాపక,

ర ఘు నా థ్

కేవలము నీ ప్రియురాలికై కక్కురితి పడవు. అట్టి నిగ్రహశక్తి నీయందు వెలుగుచున్నది. నాకునదియ సమ్మతము. స్వామీ! ఇంకేమేని వచించెనా? తన యభియోగమును పూర్వపక్షము నేయ సమర్థుడగునా?

గోస్వామి (స్వగ)

ఈమె నెంతయోకాలము వ్యధాభారమున క్రుంగజేయును. (ప్రకా) అతడు తనప్రయత్నమున సఫలుండగునని తోచదు.

సరళ

ఎప్పుడైన మీదర్శనమునకేని రాగలనని చెప్పెనా?

గోస్వామి

చెప్పియేవెళ్ళెను. మరల నే నా ప్రాంతములకు వెళ్లునప్పటికి రాగలడు. ఒకవేళ నాతడు కలియుచో నీసందేశమేమిగా వచింపుమనెదవు?

సరళ (స్వగ)

హృదయమా! ధీరత్వముతో, పతిప్రాణవగు నీవు నీహృదయవల్లభునకు యోగ్యమును, అమూల్యమును నగు సందేశము నంపుము. అరణ్యవాసియై కృశించి పోవు ఆయన దుఃఖము ద్విగుణీకరింపకుము. (ప్రకా) స్వామీ! నేడు మీకు చాల శ్రమగల్పించితిని. నా పూర్వకముగ ఆమోహనున కిట్లు వచింపుడు.

వనసీమ నలనాడు + గనిమోహవశత వి

యోగసంతప్తయా + చుండెననుడు

కతినశిత్రాప్తి + కలిగెనంచునువిని

నిలువు నీరైపోయె + పొలతియనుడు

తనువులు వేరైన + తగప్రాణ మొక్కటే

యని స్థిరసంకల్ప + యయ్యెననుడు

ఆత్మ గౌరవదృష్టి + యవసరంబేకాని

మోహమొక్కటే చూడ + బోలదనుడు

చివికి జీర్ణించి తుదకుని + శ్చింతతోడ

ప్రియునకై నాదు దేహమ + ర్పింతుననుడు

నిరపరాధిత్వము దెల్పు + నేరడేని

ప్రధిత నిజఖడ్గమదియె శ + రణ్యమనుడు.

గోస్వామి (గగుర్పాటుతో తనలో)

సెహబాస్! సతీ! సెహబాస్! నీవంటి ధన్యచరిత్ర
నా యర్ధాంగియగుట కే నెంత పున్నె మొనర్చియుంటినో
అట్టి నీతో నీతో సుఖించు భాగ్యము లేదు
గదా! (తలవంచుకొని యుండును.)

సరళ (గద్గదముతో)

స్వామీ! మరచిపోక, జ్ఞప్తియందుంచుకొని, శ్రమయనక
మన్నించి ఈసందేశ మందింపుడు.

గోస్వామి (తనలో)

నాదుఃఖము, నానిస్పృహ, నాప్రణయము, కంఠదఘ్న
మైనవి. నేనేమియు బలుకజాలను. నేనిట నుండజాలను.
(ప్రకా) అట్లే చెప్పెదను. నేబోయివత్తును. (నడచు
చున్నాడు).

ర ఘు నా ధ్

సరళ

స్వామి ! ఈ దాసురాలు మరల మరల ప్రార్థించుచున్నది. తప్పక ఈసందేశము నందింపుడు.

కమల

దేవా! మాకు శలవొసంగుడు. (గోస్వామి అదృశ్యుడగును.)

సరళ


సఖి! ఆమహానుభావు డదృశ్యుడయ్యెనే. ప్రియుడీ సందేశము నాలించి కర్కశహృదయనుగ దలంపడుగదా. శ్రమయనక నేనే ఆయన వెనువెంట బోయి నాధుని దర్శింతునా? ఆతడెంత దూరముబోయెనో? కమలా! రమ్మ పోవుదము.

కమల—(తనలో)

అయ్యో! ఇది యేమిసాహసము. వియోగార్తయై కృశించిన యంగవల్లికతో, కాలినడకతో ఈమె యెన్ని యామడలు నడువగలదు. వలదని వారించెదను (ప్రకా) నెచ్చెలీ! సరళా! పోకుము—పోకుము, సాహసింపకుము. నీవు నడువజాలవు. అపుడే కాళ్ళు తడబడుచున్నవి. నీకు శుభమే యగును. ఏటి యద్వైతము. భోజనమేని యొనర్పక నీ యకాల ప్రయాణమేమి?

సరళ

వలదు. జనకుడు వారించును. నామాట వినుము. నాకు భోజనము వలదు. ప్రపంచము వలదు. సర్వరక్షకు డా జగన్నాథుడు కలడు—నాథుడు కలడు— (సరళ పోవుచుండును కమల వెన్నంటును.)



ర ఘు నా థ్ .

—o—

చ తు స్థాం క ము.

ప్రథమ రంగము.

(ప్రతాపగడ సింహద్వారమువద్ద శుక్లపక్ష పంచమినాడు లేత వెన్నెల కాయుచున్నది. చుట్టు చెట్లు, ఆకులతో కప్పబడిన సామాన్యమైన గృహములు అస్పష్టముగ కనుపించుచున్నవి. సమీపమునందలి యడవులలోని క్రూర మృగముల సందడి వివచ్యుచున్నది. ఆదృశ్యమునాటి అడవిపల్లెల భయంకరనివాసమును, అమాయక జీవనమును, వెల్లడించుచుండెను. సింహద్వారము ముందు శివాజీ సవిచారముగా పచారు నేయుచున్నాడు.)

నే నెంత కఠినాత్ముడను! ఎంత విశ్వాసఘాతకుడను, నాయీ అపఖ్యాతి జగతీవలయమెల్ల నలముకొనియెను, రఘునాథునిబోలు రాజభక్తి పరాయణుని, దేశభ్రష్ట శిక్షావిధానమునకు గురియైనర్చిన నా కపయశముగాక మరేమి ప్రాప్తించగలడు. లేదు. ఆతనియెడల దోషము లేదని యెట్లు తలపనగును? ఆతని చేవ్రాలుగల లేఖ యగువడునంతవరకును ద్రోహియే యగుట నిస్సంశయము. అతని కెవ్వరునువిరోధులును లేరుగదా. ఎవరు కల్పించి యుందురు ? సూర్యాజి తానాజీల నీ విషయ పరిశోధనమునకు నియోగించితిని. చందర్ రావున కిందు సంబంధ మున్నదనియే నిశ్చయించినారట. త్వర

పడి వారట్లు నిశ్చయింపరు. నా మనస్తాపము హెచ్చు
గుచున్నది— విచారించెదను. ఎవరక్కడ? నేవకా !
మన నేనాధిపతి సూర్యాజి నా యాజ్ఞగా వచించి
యిటకు దోడ్కొని రమ్మ. పొమ్ము.

నేవకుడు

దేవా! చిత్తము.

శివాజి

లేదు—రఘునాథుడు రాజద్రోహము గావింపనే
లేదు. అత డట్లు చేచుడు. ఇందుల కెవరి యాలోచ
నమును అవసరములేదు. రఘునాథుడులేక నా రాజ్య
ము శోభింపదు. నా ప్రయత్నము ఫలింపదు— నేను
మానవధర్మము నెంతవర కనుసరించితిని? తనకు సహ
యమొనర్చిన వానిని, తన సర్వద్విజయ కారణుని,
తన్ను దైవమువలె భావించువానిని, తనకై సర్వస్వ
మర్పింపగలవానిని, దేశాంతరుని గావించి, కడలేని
యిడుమలపాలొనర్చిన కఠోరహృదయునకును, మానవ
ధర్మమునకును ఏటి సంబంధము. రఘునాథుడు దోస
మొనర్చినను నాకు సమ్మతమే. నే నాతనిని రావించె
దను. (ఆలోచించి) పొరపడుచున్నాను. అట్లైనచో
నేను ధర్మధ్వంసకుడ నయ్యెదను, ధర్మహాని యగున
ప్పుడు నా సహచరులను, నా రాజ్యమును, వేయేల,
నా సర్వస్వమును పరిత్యజింపగలను. అతనిపై మోప

ర ఘు నా థ్

బడిన అభియోగ మెంతవఱకు విమలముకాదో అంత
వఱకును నా యీభావమునకు స్థాన మొసంగజనదు.

సూర్యాజి (ప్రవేశించును.)

ప్రభూ ! అనుజ్ఞయేమి ?

శివాజి

రఘునాథాభియోగ పరిశోధన మెట్లుమారుచున్నది?
మీ కెవ్వరిపై ననుమానమున్నది?

సూర్యాజి

బీజాపూరసుల్తానుని సేనాని అబ్దుల్ రజాక్ ను క్షమించి
నాటిదర్బారుసమయమునవదలివేసితిరి. అప్పటినుండియు
చందర్ రావునకును ఆతనికిని రహస్యాలోచనముజరుగు
చున్నది.

శివాజి

వీరే కారకులనియా మీయూహ?

సూర్యాజి

వీరేకారకులు. వీరే కొన్నితంత్రములనుగూడ పన్ను
చున్నారు. చందర్ రావు సహజముగ లోభి. శత్రువు
లతో స్నేహము. అప్పుడప్పు డేదో సంకేతస్థలమున వా
రిరువురును సమావేశమగుచుందురు. ఇదిచాల గోప్యము.
నేటిరాత్రి అబ్దుల్ రజాక్, చందర్ రావు భవనమునకు
రాగలడు.

శివాజి

ఎట్లు తెలియును?

సూర్యాజి

ఆవిషయమొకరహస్యవార్తావహునివలన కనిపెట్టితిమి.

శివాజి

సరి. నీవుపొమ్ము. నేను సత్యమును తేల్తును. ఇది
యనుమానమో సత్యమో నిరూపింపబడునుగాక.

సూర్యాజి

శలవు.

శివాజి

మంచిది.

(సూర్యాజి నిష్క్రమించును).

— 0 —

శ ఘ్ను నా థ్

చతుర్థాంకము—ద్వితీయరంగము.

(చందర్ రావు భవనముప్రక్క వసారావేపు గది. దీపము కొలది గా వెలుగుచున్నది. ఖడ్గపాణియగు సేవకుడు ద్వారముముందు నిలచి యున్నాడు. రాత్రిమూడవయామము గడుచుచున్నది.)

సేవకుడు

[ప్రొద్దు క్రుంకునపుడుపోయి సేనాని చందర్ రావు గారు ఇప్పుడెవచ్చి శయ్యపై మేనువాల్చినారు. గాఢమైన సుషుప్తి ఎంతలోకలిగినది. తొడుగుకొన్న కవచము విడుచుటయు కష్టమైనది. అలసివచ్చినవారినినిద్రాదేవత వలె యింకొకటి ఆవరింపదు. నేడేకాదు వీరికి రెండు మూడుమాసములనుండియునిదుర లేదనియే చెప్పవచ్చును. ఆయనకులేడు. కాని నాప్రార్థనమేమి, నేను మేలుకొనుటతో సంవత్సరములు గడచిపోవు చున్నవి. భగవానుడాయువు దయసేయవలయునుగాని కల్పములైనను నాకీయవస్థ తప్పనట్లులేదు. సేవకావృత్తి యెంతసీచము. ఎంతదయారహితము. ఎవరోవచ్చుచున్నట్లున్నది. [ఆలకించి] ఈ యర్థరాత్రి అంధకారమున చోరులు కారుగదా! [లోపలినుండిదీపము వెలిగించుకొనివచ్చును]

శివాజి మహారాజు ప్రత్యక్షమగును.

[సేవకుడు దీపమునొకవంక బెట్టి సాష్టాంగపడినిలచును]

శివాజి

మీ యజమాని శయనాగారముననే యున్నాడా?

నేవకుడు[శంకించుచు]

చిత్తము.

శివాజి

నీకు శంకవలదు. భయమువలదు. నేనడుగు మాటలకు క్రమముగా నీకు తెలిసిన యదార్థము చెప్పుము.

నేవకుడు [తనలో]

ఏమున్నది. చందర్ రావుగారేమి యపచారము చేసినారు? మహారాజు. తెలిసిన విషయము దాచిన ప్రాణములుండవు. [[ప్రకా] కష్టపడి నడచి యీసడిరేయి దేవరవారు.....

శివాజి

ఆవిషయముతో నీకుపనిలేదు. చందర్ రావు వద్దకెవడైన గొప్పవాడు మహమ్మదీయుడు రహస్యముగ నిచ్చుటకు వచ్చుటగాని లేక యీతడు పోవుటగాని జరుగుచున్నగా?

నేవకుడు

ఎవరు వచ్చుట లేదు. కాని.....

శివాజి

భయమువలదు. నిజము చెప్పుము నీకు గొప్పపదవి దొరకును.

నేవకుడు

వీరే అప్పుడప్పు డెక్కడికో ఒంటరిగాపోవుచుందురు.

శ ఘన నా థ్

శివాజి

తిరిగి యెంత కాలములో చేరును?

నేవకుడు

తిరిగి వచ్చువఱకు మూడుజాముల కాలముపట్టును.

శివాజి (యోచించి)

ఆతడెచ్చటికి పోవునో నీకు తెలియదా?

నేవకుడు

ఎవ్వరికిని తెలియదు. ఇతరులకు తెలియగాని ఏదో రహస్య వ్యవహార పరిష్కారమున తిరుగుచున్నారేమో నని నేనూహించుచున్నాను. ప్రభూ! ఈమాత్రమేని నాకుతప్ప అన్యులకు తెలియదు.

శివాజి

రహస్యముగ జాబులేమైన వచ్చుచున్నట్టు?

నేవకుడు

ఆసంగతి తెలియదు ప్రభూ! కానియేవో కాగితముల ముందిడుకొని ఒకటే యాలోచనతో ఒక్కొక్కనాడు భోజనముకూడ చేయరు.

శివాజి

ఈరాత్రి.....(నేవకుడు)

ఈరాత్రి ఇప్పుడేవచ్చి నిద్రించినారు. (శివాజి శయ్యా గారమును బ్రవేశించి అటునిటు పరీక్షించుచుండును)

నేవకుడు—(తనలో)

ఎవరినైనను నేను నిద్రించుచుండగా లోనికి రానీయ

వలదని యజమానుని యాజ్ఞ. వారు తనకును నాకును పృథువులు. ధర్మ స్వరూపులు. ఎట్లు వారించగలను—
లేచిన ముప్పు వాటిల్లునేమో—

శివాజి—(నేవకునితో)

నీవిచ్చటినే యుండుము. (శివాజి చందర్ రావు కవచములోనుండి ఒక యుత్తరమును పైకి తీయును.)

“రఘునాథుని దేశభ్రష్టుని జేసినాము. నీవాస్తానము ననుసరించి రాజును పదచ్యుతుని చేయ గలిగితిమేని, సుల్తాను వారివిశాలరాజ్యమునకు నీవుమంత్రివికాగలవు”

ఆ. ఇది ఘోరము. మహాపాతకము. నేనెవరు? ఇది యమలోకము కాదుగదా? ఎచ్చటివీ భూతములు... నాతల తిరిగిపోవుచున్నది. మహారాష్ట్రమును అగ్ని పర్వతములు పగిలివేల్చి భూగర్భములో కలుపుకొనుచున్నవి. ఇంకెక్కడి శివాజి—

ఔను నేను శివాజీని, మతరాజ్యముల యున్నతికి నేవకుడనగు శివాజీని—నాకర్తవ్యమేమి? ఇది చందర్ రావు శయనాగారము... ఈయుత్తరము. నాయొడలు మండి పోవుచున్నది. (మరల యుత్తరమును చూచును)
“నాపంపిన బహుమానపు ఖడ్గమును జయము కలుగు వరకు గుప్తముగనే యుంచుకొనుము” ఓహో! ఈ యుత్తరము నాపైకి త్రాచుపామువలె పడగవిచ్చుకొని వచ్చుచున్నది. (ఉత్తరము కింద జార్చును.)

ఖడ్గము.....గుప్తము,(తడబడుచు గదియందంతట ను, నెమ్మదిగా శయ్యకేంద్రను వెతకును. చందర్ రావు పరున్నవైపున దొరకును (ఖడ్గముతీసి) ఓ ఖడ్గమా! నన్ను హత మార్చుటకు, దేశాభి మానమున పొంగు లెత్తు నా వేడి రక్తమును చవి చూచుటకు వచ్చితివా? నా రాజ్యమును, నా మతమును, తురక బానిసీడుల కప్పగింప దలచితివా? అట్లుకాదు. అది వ్యత్యస్తమైనది. ఇప్పుడు నీ యజమానుని గుండెలలో స్థిరావాసము గల్పించుకొననున్నావు. వీడు కర్తవ్యపరాయణుడు. దేశభక్తుడగు శివాజియని యెఱుంగుము. (చందర్ రావు వైపుతిరిగి) నీవు దేశద్రోహుల, విశ్వాసఘాతకుల సేనామామచే పవిత్రమైన హి...హిందూ.....మహారాష్ట్రము సంతయు నొక్కసారిగా.....చందర్ రావు! (ఆతిడు కదలును) చందర్ రావు! చచ్చుచున్నావు. (లేవకుండగనే ఖడ్గముతో పొడువగమఁచును) దీర్ఘనిద్రాసీకు చందర్ రావు! (చందర్ రావులికిపడి లేచును. ఎదుట శివాజి—తన రాజద్రోహము తెలియవచ్చిన మోయని భయావేశముతో)

చందర్ రావు

ప్రభూ! తామిరాతిరివేశ—దయచేసితిరి.

శివాజి

రాతిరి, కాశరాతిరి. భయద మేఘాచ్ఛన్నమైన యంధకారమున మృత్యుపాశ భయంకరుడైన యమునివలె

ర ఘు నా థ్

.....యమునివలె.....నీపాపములు పండిపోయినవి.
పాపీ ! హరహరమహాదేవ్ ! భవానీ !!

(నులిమి తేవకుండగ తన భవానీఖడ్గముతో
పొడిచివేయును)

ర ఘు నా ధి

చతుర్థాంకము—తృతీయరంగము.

(యమునానదియొడ్డున అరణ్యము. అందు మహారాష్ట్రసన్యాసుల ఆశ్రమములు గలవు. ప్రభౌతసమయపు మసకవెలుతురులో చెట్లు, కుటీరములు స్పష్టముగా కనుపించుట లేదు. అది వర్షకాలము. యమునబిడ్డల నొరసి పారుచున్నది. ఆ తరంగములు రేపుతూ వచ్చే చల్లటిగాలి అప్పుడే ఆశ్రమవాసుల మేల్కొలుపుచున్నది. రఘునాథుడు అసమయంలో యమునబిడ్డన విశ్వేంద్రతో కూర్చొని యున్నాడు)

నాటి యా మధురమోహనములగు వీక్షణమాలి కలు, వచోమాధుర్యము నన్ను పరవశుని జేసినవి.

తథుకుంజెక్కిఁతులందు స్వేదము, నితాంతస్వచ్ఛమందానిల మ్ములచే లాలితమై పరాగపటలంబుల్ సోక పైపై న, నల్లలితప్రాంచదపాంగమాలికలజాఁలజుట్టి కంఠమ్మునకొ పలికెకప్రేమదొలంకకోకిలకలఁ స్వానమ్ముతో నింపుగకొ.

ఆరమణీయదృశ్యము నా హృదయఫలకమున బింబితమై అనన్య వైభవోపేతమగు ప్రకృతి సౌందర్యమును మరపించుచున్నది. పొరవడుచున్నాను. ఓహో! అది యును ప్రకృతి మయరూపమేగదా. ఈ ధరాతలమున నాశ్చర్యమందదగు ప్రకృతి భిన్నవదార్థమేది—

సర్వలోకైక రక్షణుండగు భగవానుడు ప్రకృత్యా త్మకుడు. అట్టి ప్రకృతి రహస్యమంతయు నా ప్రియు

రాలియందు కేంద్రీకరింపబడినది. ఆ మహాభాగ్యము నాదిగాజేసికొని యనుభవింపరాదుగదా.

చిగురాకు తెగమేసి + పొగరొందుకోయిల
 ఆమలస్వరమ్ము కం + తమునగూర్చి
 అరవిచ్చునెట్ల దా + మర పూలచేకుల
 రాగసంపద నంధ్రు + లకుఘటించి
 ప్రావృట్టయోడళో + భారమ్యనీలిమ
 కాంతి కురులకునూడి + గమునకుంచి
 కమనీయమగుదేహ + కాంతికి మెఱపు దీ
 వియలమిసిమిని గ + ల్పించిమలచి
 నిభృతదరహాసమందు చం + ద్రికలిమిషి
 ిరులసరోజగంధ సం + యుతముజేసి
 ప్రకృతి లీలాకలాప సం + పదలవెల్ల
 ఏకముగజేసి బ్రహ్మ స్మ + జించినాడు.

ఏమి ప్రయోజనము. నానిరపరాధిత్వము నిరూపించు
 కొనలేకున్న, దేశద్రోహాపవాదకర జీవితమునకు నిజ
 ఖడ్గమే శరణ్యమగుగాక యని సందేశమా ఆమె యొస
 గినది ? ఏమి ఆ దేశాభిమాన పూరితమగు మహారాష్ట్ర
 తేజము ? నాకొఱ కామె జీర్ణించిపోవునా ? ఎంతటి
 యసామాన్య ప్రేమతత్వము. వీరపత్ని! నీప్రేమతత్వము
 సర్వ ప్రపంచమున కాదర్శమగునుగాక. హృదయమా!
 శాంతింపుము. అవిగో మహారాష్ట్ర సన్న్యాసుల

ర ఘు నా థ్

ఆశ్రమములు. అచ్చటనే తొల్లి మహానుభావుడును, గీతాధర్మకర్తయు నగు శ్రీకృష్ణ భగవానుని లీలా విహారమున ధన్యుడై నేడు శీత లోదకకూ లంకషయగు యమునాతరంగిణి తన సహజ నైర్మల్యముతో ప్రవహించు చున్నది. బాలసూర్యుని వజ్ర ప్రకాశకరణములు చిరుగాలి తాకున మిలమిల యని సంచలించుచు యమునా మధుర తోయముల దళింపుచున్నవి. విచారము దక్కి యాదృశ్యము నవలోకించెద. (పోయి యమునయొడ్డున కూర్చొనును.)

ఆహా! ఆకురంగమెంత యాహ్లాదకరముగ నీదృశ్యము నవలోకించుచున్నది. ఓ మృగీశాబకమా!

ఏల దినలంట చూచెద + వీవుసాము
ననులుచున్నట్టి దర్భాంకు + రములజార ?
ఈ నదీమనోహరగాన + మేమొనీకు
తెలియదిది యోగవిద్యాసు + ధీవతంస
కృత తపోజాల విమల సం + కీర్తనమ్ము.

పచ్చని గడ్డిపరకలనుమేసి, వీడియో తెలుపరాని అవ్యయానందమున పరువులెత్తుటదప్ప మీ కేమి తెలియును.

(తెరలో)

అయ్యో! స్వామీ! ఘోరము, ఎట్టి దారుణవార్త దెలుపవలసి వచ్చినది. సర్వనాశనము—సర్వనాశనము.

(గోస్వామివిభ్రాంతుడై) ఎవరువారు శివానందా! ఏమి
మూడినది. మనప్రభువు కుశలమేగదా; మన రాజ్యమున
కే భంగము వాటిల్లదుగదా? [పరికించుచుండును]

శివానందుడు

స్వామీ! మోసముజరిగినది.

గోస్వామి

అయ్యో యేమి? చెప్పవేమి?

శివానందుడు

మన శివాజీ రాజేశ్వరుని మోసముగా ఢిల్లీలో షర
సాల

గోస్వామి (ఆతురతతో)

షరసాలయందు బంధించిరా? హా! హతాస్మి.
హతాస్మి. [మూర్ఛితుడగును]

శివానందుడు [స్వగ]

ఈ పరమ వీర శిఖామణియగు దేశభక్తున కెంతటి
భావావేశమున్నది. [ప్రకా] స్వామీ! స్వామీ!!

గోస్వామి [ఉలికిపడిలేచి]

ఔరంగజేబ్! ఎంతపనిచేసితివి. మహా
ప్రభూ! నీ ప్రతాపమంతయు నేమైనది?

యవనదళంబులక్షలుప్రకటించునదిమరాఠదుర్గముల్
గవిసి యనేకరీతులను + గారియవెట్ట జయమొకలై నీ

ర ఘు నా థ్

యవిరళ రాజనీతికి ది + గంతమదేభ శిరః ప్రకంపనో
ద్భవచలితశ్శివోనిలము + వాపగమెచ్చుచు తచ్చు)
మమ్ములన్.

(నిర్ఘాంతుడై శివానందునితో) అవక్రమ రాజనీతి
శాలియగు ప్రభువేల యాతని మాయావ్యూహమున
జిక్కుకొనెను ? శత్రుకంఠ నిర్దళన లుఠ ద్రిధిరధారా
నిమజ్జనోపశాంత భీకర హృదయుడగు శివాజిరాజేశ్వరుని,
మహారాష్ట్ర మహీధర గుహంతర భయద కేసరీ కిశో
రమును, ఆ? ఎంతసాహసము! ఆకుట్ర ఎట్లుజరిగినది!

శివానందుడు

శతరంగయోధుడగు బాజిపరభూమహావీరుడుదిలేర్థా
నునితో నెదిర్చి తన ఏడువందల సైన్యముతో హతుడై
పురందరుకోట మొగలుల హస్తగతమైనది. తరువాత
నిరుపక్షములవారును సంధిచేసుకొనిరి. “శివాజీ ! నీయు
పకారమునకును శౌర్యమునకును మెచ్చితిమి. నిన్నొక
మారు చూడదలంచితిమి ఢిల్లీకి దయనేయవలయును ”
అని కొన్ని బహుమానముల సైతము బంపి చక్రవర్తి
రప్పించుకొనెను. తన వెంటబోవ పోరువెట్టిన శంభాజి
సమేతముగా బోయెను. వేయిమంమావళే వీరులును
అయిదువందల కాల్యలమును వెన్నంటినవి. ఎంతయో
గౌరవము నేయునని యూహించిన స్వాతంత్ర్య ప్రి
యుడగు మన ప్రభువు ఆస్థానమును ప్రవేశించినంతనే

ర ఘు నా థ్

యవిరళ రాజనీతికి ది • గంతనుదేభ శిరః ప్రకంపనో
ద్భవచలితశ్శ్రవోనిలము • వాపగమెచ్చుచు తచ్చు)
మమ్ములన్.

(నిర్ఘాంతుడై శివానందునితో) అవక్రమ రాజనీతి
శాలియగు ప్రభువేల యాతని మాయావ్యూహమున
జక్కుకొనెను ? శత్రుకంఠ నిర్దళన లుఠ దుగ్ధిరధారా
నిమజ్జనోపశాంత భీకర హృదయుడగుశివాజిరాజేశ్వరుని,
మహారాష్ట్ర మహీధర గుహంతర భయద కేసరీ కిశో
రమును, ఆ? ఎంతసాహసము! ఆకుట్ర ఎట్లుజరిగినది!

శివానందుడు

శత్రురంగయోధుడగు బాజిపరభూమహావీరుడుదిలేర్థా
నునితో నెదిర్చి తన ఏడువందల సైన్యముతో హతుడై
పురందరుకోట మొగలుల హస్తగతమైనది. తరువాత
నిరుపక్షములవారును సంధిచేసుకొనిరి. “శివాజీ ! నీయు
వకారమునకును శౌర్యమునకును మెచ్చితిమి. నిన్నొక
మారు చూడదలంచితిమి ఢిల్లీకి దయసేయవలయును ”
అని కొన్ని బహుమానముల సైతము బంపి చక్రవర్తి
రప్పించుకొనెను. తన వెంటబోవ పోరువెట్టిన శంభాజి
సమేతముగా బోయెను. వేయిమంమావళే వీరులును
అయిదువందల కాల్యలమును వెన్నంటినవి. ఎంతయో
గౌరవము సేయునని యూహించిన స్వాతంత్ర్య ప్రి
యుడగు మన ప్రభువు ఆస్థానమును ప్రవేశించినంతనే

సేనా నాయకు లుండు స్థలమున కూర్చుండ నారంగు డాజ్ఞాపించెను.

గోస్వామి

ఆ, ప్రభూ ! ఆ మహాపచారము నెట్లుసహింపగలిగి తివి?

శివానందుడు

తరువాత రామసింగుని యింటివద్ద బస నేర్పరించి అందే చెరబట్టినారు.

గోస్వామి (దీర్ఘముగ నిశ్చయించి)

మొగలు లెంతపనికి సాహించిరి. మహాప్రభూ ! శివాజీరాజచంద్రమా ! శత్రుకాంతామణిని, చేజిక్కిన ప్పడు సౌందర్యవతియనియు తలంపక తోడి రాజులో కమునకు సిగ్గుగునట్లు జితేంద్రియుడవై “నాతల్లికింత సౌందర్యమున్న సేనెంత యదృష్టవంతుడ నగుదు”నని సగౌరవముగ బంధుశ్రేణి కప్పగించితివే !

సైన్యములులేక, కోటలులేక, అనుగు తండ్రియగు శహాజీరాజు చేయూతయైనలేక, సహజముగు నాత్మశక్తి ధైర్యాభిమానములే యూతగాగొని కేవల శూన్యము నుండి యొక గొప్ప రాజ్యమును స్థాపించితివి. కొలది కాలమైన కాకమున్నే, రామదాసస్వామిపై గలుగు భక్తిపారవశ్యమున ఒక్కసారిగ సర్వస్వమును ధార వోసిన త్యాగమూర్తివే! హిందూమత రక్షణార్థము యుద్ధరంగముల, ప్రాణవరిత్యాగమునకైన వెనుకంజ

ర ఘు నా ధీ

వేయని దేశభక్తాగ్రేసరుడవే! అట్టివాని కన్నిటికి ఫలితముగ చెరసాల నాభవాని ప్రనాదించెనా?

ఏమహాధీరుని స్నేహమునకు బీజపూర్ణ, గోలుకొండ నవాబులు సుంకములిచ్చి యర్థించిరో, ఏగంభీరహృదయుని మైత్రిక మోలజీం అంతటివాడు అహర్నిశలు యత్నించెనో, ఏదేశభక్తుని, ఏస్వాతంత్ర్యప్రియుని, ఏరవిహారమునకు మయూరసింహాసనాసీనుడవును, రాజాధి రాజువునైన నీవే వెరగెత్తి విభీతనయనములతో దెసల పరికించుచుంటివో; అట్టి తేజోరాశిని, అట్టి దేశహితైక నిష్కామ త్యాగ దీక్షా బద్ధకంకణుని, ఔరంగజేబ్! ఏదైర్యమిప్పుడు కలిగినదో చెఱబట్టుటకు తెలియదు. ధర్మస్వరూపున కవచారమునర్చి సర్వనాశనము దెచ్చి పెట్టుకొనుచుంటివే. నాప్రభువునకుగాను నేను నీగీటడగింప సంసిద్ధుడనై యున్నాను. ఓ మొగల్ సేనానులారా! మీనిరంకుశ యుద్ధ కార్యారంభములకు స్వస్తిజెప్పుడు. మీమిత్రులైన దౌష్ట్యములకు నేడు మీరు ఫలితము ననుభవింప గలరు. ప్రభు సేవోన్మాదియై రఘునాథుడు నేటినుండియు మీగుండెలలో నిద్రాపోవ గలడు. జాగ్రత్త.

(నిష్క్రమించును.)

—

ర ఘు నా థ్



పం చ మాం క ము

ప్రథమరంగము.

(కారాగృహముగ నేయబడిన థిల్లీలోని రామసింగుని గృహము.
రాత్రి రెండవయామము గడచుచుండెను, వెన్నెల బాగుగా కాయు
చున్నది. శివాజికి నిదురపట్టక అటునిటు తిరుగుచుండును. కృశించి
పోయి మలిన వస్త్రధారియై కన్నులలోని లేజముక్కటిమాత్రమే
మిగిలియున్న అదేశభక్తుని వైఖరి అత్యంత! జాలికరముగనున్నది.
చల్లనిగా లిమాత్రము వీచుచుఆమహా భక్తునకుపరి చర్య నేయుచున్నది)

శివాజి

ఆ! ఔరంగుడు నన్ను నిర్బంధించెనా! ఔరంగజేబ్!
ఎంతటి నీచమునకు బాల్పడితివి.....? పరమాపుని
వలె కబురంపి, నన్ను నీకడకు రప్పించుకొని తుదకిదియా
చేసిన గౌరవము. నీకు వివేకములేదా? నిన్ను నీవు
ప్రశ్నించుకొనుము. స్వధర్మ రక్షకుని.....స్వాతంత్ర్య
ప్రియుని...—పరమ దేశభక్తుని-యోధుని అతిధిగా
నాహ్వానించి చెరబట్టుటకన్న నై చ్యమున్నదా? ఇది
బుద్ధిహీనత కాదా? యోధుని రణరంగమున పోరివిజయ

ర ఘు నా ధ్

సాధనము నేయవలయును. స్వాధ్యరహితముగ, స్వధర్మ
రక్షణార్థము యత్నించుచు, అస్మత్మాత్మదేశ బాధాకర
ఘోర నికృష్ట దాస్యశృంఖలముల పటాపంచలుగఁగ్రతించి
వైచి దిగ్విజయమును ప్రతిష్ఠించుటజూచి నీకన్న గుట్టి
నదా? లేక, విశాలమగు మొగల్ రాజ్యమహామహీరుహము
ను కూకటివేళ్ళతో భూవలయమెల్ల కంపింపనూపి పెక
లింపుచున్న ఈమహారాష్ట్రభయదమత్తగజేంద్రవిజృంభ
ణమును జూచి వెఱగంది, ఆకంపితాంగముతో మతి
లేక తుచ్చప్రాణసంరక్షణార్థము యోధుని.....యో
ధుని నన్ను మోసముచే బంధించితివా? ఏమి నీసాహ
సము! ఎంతటిస్థూలదృష్టి ఔరంగజేబ్! నిజముగానన్ను
బంధించితినినియే మురియుచున్నావా? అదిపిచ్చితలంపు.

నీవు నిమిత్తమాత్రమునకున్న ఈ భౌతికశరీరమును
మాత్రమే బంధింపగలిగితివి. ఉగ్గుపాలతో నుదయించి
దుర్ఘట విషమపరిస్థితులచే నింకను దృఢతరమై, మీజాతి
కంతకును ఉరిత్రాడుగానున్న అస్మత్స్వతంత్ర్యదీక్షా
రజ్జువు ఏమహాయోధునకేని అభేద్యము, అసాధ్యము.

మాత్రు దాస్యమును మీదుండగములును నాకు
సాక్షాత్కరించు చున్నవి. విజృంభించి ధీరశ్యముతో
నేత్రగోళములనుండి రక్తధారలుగురియ ఒక్క ముష్టి
ఘాతముతో నీయినుప కవాటమును భేదింపలేనా—?
[కవాట భేదనమున కుద్యమించి ఆగిపోవును. నిశ్వాస
ము విడుచి]

ఓ మాతృదేశమా! నీ వధోగతి పాలై తివి. నీ వెంత
కాలమిట్లు దాస్య మనుభవింపగలవు. నాతో నీకు ఋణ
ముతీరనది. నన్ను మరచిపోమ్ము. నేను నీపుత్రుడను
గాను. నీకు జన్మించనేలేదు. బ్రతీకియు చచ్చితిని. భగ్న
శయ్యుడై సర్వబంధనము గావింపబడిన వీడెందులకు పనికి
వచ్చును. [మతి తిరిగిపోయి] ఓ రఘునాథా! నీవెప్పుడు
వచ్చితివి? నన్ను చూడకుము. నీవపవిత్రుడవు కాగలవు.
నీ వొక పవిత్రమూర్తివి. నీవు మహావీరుడవు. నీ ప్రభు
దేశభక్తులద్వితీయములు. న్యాయదూరుడనై అట్టినిన్ను
దేశాంతరవాస శిక్షకు పాల్పరచిన కఠోరహృదయుని,
కృతఘ్నుని, పరామర్శింప వచ్చితివా? నేను బందీనై తి
నని విన్నబాటుగల హృదయముతో, బాష్పాంబుపూర్ణ
నయనములతో చూచు చుంటివా? నీవెంత ప్రభుభక్తి
పరాయణుడవోయి నాయనా! నీసహచరుడగు ప్రభు
భక్తియుతుడగు బాజీపరభూ నాకొరకు రణక్షేత్రమున
ప్రాణములర్పించినాడు. అట్టి మిమ్మందరను గోల్పోయి
నేనొక బందీనై తిని—నేడు నేనొక బందీనై తిని. బందీ
నై తినానేను? చూడు భవానీ! నేను బందీని కాదగిన
యపచారము నీకేమి గావించితిని? నా చిత్తవృత్తి నీకు
తెలియదా? నాకీ రాజ్యము కావలెనంటినా? మహానంద
దాయకములయిన ఆ మహారాజభోగములు నేననుభ
వించు చుంటినా? నీవే చెప్పుము—?

అహా! రాజ్యధౌర్యంధర్య మెంతకష్టప్రదము. నరక

ర ఘు నా థ్

వతన హేతువుగదా? ఈ రాజ్య భారము వహించుటకు నేనంతజ్ఞునహినుడనా? నాదేశముకొఱకు, నామతముకొఱకు, గోమాతకొఱకిట్లునిష్కామముగ జన్మసాఫల్యమపేక్షించి స్వధర్మము నిర్వహించుచుంటిని. తన్నూలమున వచ్చుసర్వఫలితములకును సంతోషపూర్వకముగ నాహ్వానమొసంగితిని. అందొకఫలితముగ నీరాజ్యముగూడ నగునేమో, కాని నాకాగర్వములేదు. నాకాసౌఖ్యములేదు. —ఈకారాగ్రహావాసముగూడ నాస్వధర్మసారాంశమేనా? స్వధర్మ సారాంశమేనా?? అట్లగుచో నేనిందే యుండెడ. ఎచ్చటికినిబోను. తల్లీ! మహారాష్ట్రదేశమాతా! ప్రసన్నురాలవుగమ్ము. ఈపిచ్చివాడు... ఈ బిచ్చగాడు (కనులు తేలవైచుచు నీరునించుకొనుచు) నీకొఱ కొకమాట...బాట.....పాట.....గీట.

ఓమాతృదేశమా! నాప్రాణాలలో ప్రాణములు, నా కమితవిశ్వాసాత్ములునై, ప్రతాపవంతులై, దేశమాతకొఱకు సమరక్షణిని ఒక్క పెట్టుగా బ్రహ్మరుద్రాదులు తలవడినను లెక్కింపక నిజహస్తకీలితశాతశాత్రవ హేతిపాత భల్లాణ భయంకరాహతి చెల్లాచెదరుగ చించిచెండాడగల రఘునాథ మాలసురేలుగలరు. అవిరళరాజతంత్రజ్ఞుడగు సూర్యాజిగలడు. నీకేమియు భయములేదు. సరే, కాని, శివాజీలేడా—?

ర ఘు నా థ్

(ఈప్రలాపములకు నిద్రాభంగముచే మసలుచున్న
మహమ్మదీయసేవకుడు) హద్దంరేత్రియేమి వుకార్పుకా
రెగోలజేపిస్తవు. చుప్రహా (అనితిరిగినిదురించును)

శివాజీ (రుద్ధస్వరముతో)

ఈతురుష్కుడుకూడా నన్ను శాశించుచుండెనా?

(నిశ్చేష్టితుడైయుండును)

అవనికజారును.

ర ఘు నా ధ్

పంచమాంకము-ద్వితీయరంగము

(నుధురారణ్యములోని కాల్మిత్రోవ, కంటకలతాక్షీర్ణమైన అడవి. అచ్చటచ్చట కొండలు, అదిమధ్యాహ్నమగుటచే మంచుకరిగి కొండ ప్రక్కలనుంచి ప్రవహించుచున్నది. ప్రచండమగునూర్యుని వేమిడికి పొదలలోని తూరజంతువులు మూలుగుచున్నవి. దూరముగా నేవో కొన్ని పర్ణశాలలు కనుపించుచుండును. దూరమునుండి సితార్ ధ్వనితో గలసిదీనముగా కొన్ని గేయముల ఆలాపన విసవచ్చుచున్నది. ప్రియా శ్వేషణము నేయుచు సరళ ఈ కాల్మిత్రోవగుండ నొంటరిగా ప్రయాణించుచున్నది.)

సరళ (దీనముగా)

చేరల గొల్వగానగిన • చెల్వగుకన్నుల ధీరదృష్టి, దో
స్సార పరాక్రమస్ఫురిత • శాతమహోజ్వల భల్లహస్తమున్,
వీరవరేణ్యు డోయనగ • బేర్కొనుతామె; తదీయమూర్తి క
న్నారగ జూచుభాగ్యమది, యబ్బెనె? ఓతరులార! చెప్పరే!!

మద్వినిర్మల ప్రణయరాజ్యాధి నాథా! నాథా!!

తడబడుచుండె నీయడవి • దారులనేగుటచేత పాదముల్
బడలువడంకు భీతిమెయి, నూర్పులు పొచ్చె, కడున్

ప్రమించుటన్

నుడివడిపోతి కన్నడవు, • చూడడుతండ్రి వివేకమింత న
న్నడుగకె పెండ్లియత్నముల • నన్నియు నేయు ననుగ్ర

హింపవే!!

ఓవన దేవతలారా ! భూరుమాలతా శ్రవణములారా!
ఓగిరిగర్వార నిర్మలములారా! పరమవీర శిఖామణియగు
నాధుడు, అనన్యసామాన్య దేశారాధన దీక్షాపరుండ
గునాధుడు, మోహనవిసీల కుటిలాలక పరిశోభిత
దరహాసాంకు రచ్చన్న సుందరవద నారవిందుండగు నా
ధుడు, సాధుసేవాధర్మనిరతుడగునాధుడు, అట్టినాధుడు
లోకోపకారి మీకంట బడలేదా? ఆనవసరా రోపిత
దురభియోగ శిక్షావమాన సంతప్తహృదయుడు మీ
యండ జేరియుండడా? ఓహో! మీరుగాక ఈతరుణమున
నాప్రియున కెవ్వరుశరణ్యము సత్స్వభావలగు మీరా
తనిశ్రమాపహార్థము మధుర మధురస ఫలాహారము
లొసగిగౌరవించు చున్నారా! తదే కాంతవిశ్రమా వాస
భంగకారకురాలనగునాకు మీమాన మంగీకారసూచక
మైనది.

ఓప్రణయమూర్తి! సీశౌర్యమును, దేశభక్తిపరాయణ
తను, నేను మోహించితిని. ఇట్టి నిన్ను భర్తగాగైకొ
ని దేశసేవ గావింపవలెననియే నాయాశయము. కేవ
లము సీసాందర్యమునకు వివశతజెందిన స్వార్థపరురా
లనుకాను. నాప్రేమ నిష్కల్మషము నిరతిశయము.
ఒకసన్యాసి జోస్యముచెప్పుచు నీవు నాపై వలపుతో
కుమిలిపోవుచున్నావనెను. గాఢమగుదేశాభిమానముతో
గర్భితమైన సీహృదయమునుగూడా నాప్రేమదూసిపోయి
నదా. ధన్యురాలను. నాఆశయము నెరిగియు ఎచ

ర ఘనా ధో

టనోపోయిన దేశభ్రష్టుడవని మజ్జనకుడు బలాత్కృతి నెవనికో ఈయ సంకల్పించుకొనియున్నాడు. నేడేసుము హూర్తము. ఈయరణ్యముననుండువని సన్యాసి మాటల విశ్వసించి దుర్గమములగుసీమార్దములబడివచ్చుచుంటిని. చచ్చునంత వరకు సుఖాసుఖము లనుభవించి మోక్షసామ్రాజ్యమును చూరగొనుటకు మార్గదర్శకుడగు ప్రాణ భర్తను వరించుటకేని ఈ కాంతాలోకమునకు స్వాతంత్ర్యములేదా? ఓ భరతఖండమా! నీకు మోక్ష మేలేదా? ఇట్టి యనాగరికమూర్ఖ సంతానమునెట్లుకంటి టివి. జననీజనకుల కీస్వాతంత్ర్య మెనరిచ్చిరి. నిజము మాట్లాడెదను. ఓ భరతదేశీయ జననీజనకులారా ! మమ్ము జ్ఞానవంతుల సేయువరకేమిబాధ్యత. తరువాత మాజీవిత సంస్కారమునకు మేమే బాధ్యులము. మీ మూర్ఖమగు స్వార్థపర దురాచారములకు ఎంద రెందరు సోదరీమణులు విగతప్రాణులై, విగతభర్తృకలై నశించి పోయిరో! సాహసురాండును, పవిత్ర హృదయలును నగు వనితలతోడ్పాటులేక దేశమున కెప్పుడును విముక్తి కలుగదు.

జన సామాన్యమగు నాచారమున కిన్ని యమాయికజీవితములు బలికావలసినదేనా? ప్రాణప్రియా! నేనెప్పుడును కోరుకొను సదేదియనగా.

అమలభవదీయపాద దే + శాంగణమున

భవ్యపూజా ప్రసూనమై + వరలుగాక

తత వియోగదారుణ శుష్క + తప్తమైన
అస్పదీయ సుహృదయ ల + తాంతమెపుడు.

[పోవుచుండును]

[అదే యరణ్యములోనికొకభాగము. ముగ్గురు మొగల్
సైనికుల వెంటాడుచు శివాజి ప్రవేశము.]

అనునూనింపగ జంకువాడనొకొ? మీ+అయువ్య మీదేశభ
క్తుని, ఈదివ్యమహాతశూరపరుబా+కున్ మీరియెందేగు, మీ
కును మీజాతికి, మీప్రభుత్వమునకున్+కొంకేలచాటింతునిం
కను తావుండగబోదుభూమిపయినా+ కస్వామితోడైననున్.

అన్యాయముగ, మోసముగ, అధర్మముగ పట్టుబ
డిన శూరకులమృగేంద్రము ఉచ్చుత్రాళ్ళు విడల్పుకొని
ఒక్క పెట్టుననిచివ్లేచ్చు కురంగలోకముపై విజృంభించి
నది. ఇక తప్పకొన మీతరముగాదు. [అని వెంటా
డుచుపోవును.] [తిరిగిప్రవేశము.]

1వ తురుష్కుడు

జైల్ ఖానానుంచి తప్పవస్తున్నావు సీ? [పారిపో
వును]

2వ తురుష్కుడు

అరే ప్యాణంపోతే పాయ్. ఈణ్ణి పట్కుపోవాలి [పట్టు
కొన పెనగులాడును. నిష్క్రమించి తిరిగి ప్రవేశము.]

3వ తురుష్కుడు

హమా రేఖామ్కూ సబ్ నొఖ్ఖాన్ కర్నే ఆతేహో.

ర ఘు నా ధి

తుమ్మ జాన్సేఫోడ్ నే వాలా నైవలం. [ఎదుర్కొని నిలచును]

శివాజి [ఎదుర్కొని]

అరే ! పవిత్రమగు మహమ్మదీయ వంశమునకును కళంక ప్రాయులగుచున్నారు. ఒక జాతిని విద్వేషించుటకునుండు మీజాతి నియమములు మీకు తెలియునా?

(అదే యరణ్యమునుండి ఈసంకంభమునంతయు

విని గోస్వామి ఖడ్గహస్తుడై ప్రవేశము)

ఓరోరి! జగదేక మహాజ్వలాగ్ని కీలా ప్రతిరోధక శల భములారా!

కనలేరే? మదగర్వ నిర్దళన యో + గ్య శ్రీ శివాజీ మహేశుని, మైచ్చాంతకు, కండ కావరమునకాశూరుండ, దేశముకై మునినై నక కరవాల మూనుటది సామోదంబెగా, వారితో పనియేలా? అనినొంతునొక్కడ నిలింపలేణి కీర్తింపగన్||

(చెల్లాచెదరు గావించును)

మహాప్రభూ! ఈనిష్కళంక దేశభక్తుడు. గాఢ ప్రభుభక్తి పరాయణు డనుగ్రహనీయుడు. (పాదములపై వ్రాలును).

శివాజి (ఆశ్చర్య భయ సంభ్రమములతో)

ఈశివాజి పాపపరిపాకమునకు మేరలేదా? స్వామీ! మీరెవరు? (లేవదీయును) స్వామి! ఈనేవకుని అపచార మేమి?

నాపురోవృద్ధికిని నన్ను నిరీక్షించు మహారాష్ట్ర దేశ
మాతకును, తీవ్రనిరోధమేర్పరినది. నేనలసియున్నపుడు
ప్రాణదాతలై రక్షించియు ఇటులులక వహించుట
తగవే?

గోస్వామి (శివాజి చేయివట్టుకొని)

ప్రభూ! అట్లుగాదు. మీరు సర్వదా వందనీయులు.
మీజగదేక వీరత్వమును, మీయనల్పమగు మాతృ
దేశారాధనమును, నన్ను పరవశుని జేసినవి. విధివశత
నింతకాలము మీకుగలిగిన కారాగార దుస్థితి వినియు
చేయునదిలేక సంక్షోభ హృదయముతోనున్న ఈసేవ
కుని విధ్యుక్తమే ఇయ్యది. మహాప్రభూ! నిన్నెంతగ
స్తుతించిన, ఎంతగ సేవించిన యీదేహధారణ భారము
తీరగలదు?

శివాజి (నివ్వెరవడి చూచుచు)

“ఈసేవకుని విధ్యుక్తమే యియ్యది!” నాకేమియు
తెలియుటలేదు. ఇప్పుట్ల సేనాక రాతిబొమ్మను. ఈ
చిత్రము నెట్లును నిర్ణయింపలేకున్నాను.

గోస్వామి

మహాప్రభూ! దేశభ్రష్ట శిక్షానంతరము నమస్కా
రమునకైన నోచుకొనని యభాగ్యుడు, తిరిగి ఎన్ని
దినముల కీజన్మధన్యత్వమందినది.

(శివాజి మహానందముతో కదలలేక పోవును.)

రఘునాథ్

ఓహో! నీవు రఘునాథుడవా? నీవు పవిత్రమూర్తివి. నీజీవితచరిత్ర ప్రతిదేశీయునకును ఆరాధనీయము. ఎన్ని విపత్తులు చుట్టుముట్టినను, ఎన్ని ఘోరముల నెదుర్కొనుచున్నను, అవియెల్ల నిన్ను శిక్షించుటచేతనే కలిగినవి. నామనోవ్యాకులత తీరినది. ధన్యుడనైతిని. (కాగలించుకొనును) నీనేనాధిపత్యము నీకు సగౌరవముగ నొసగబడినది. నీవు నిరపరాధివి. రఘునాథ! ఇది యంతయు నెట్లు కనుగొంటివి?

రఘునాథ్

ఒకానొక మునిబాలకుని వలన రాజ్య తంత్రమును తమ క్షేమముల నెరుగుచునే యున్నాను. ఢిల్లీలో తాము చెఱబెట్టబడితిరని తెలిసినప్పటినుండియు తురుష్కులను, తమ నవమాన పరచినవారి నెల్ల కనుగొని చిత్రవధాచరణమునకై మసలుచుంటిని. ఒకనాడు ఘోరు వేషముతో జేబున్నీసా సౌధము ముందు నేను పాడు జాతీయగీతము నాలకించి ఆమె నన్ను తన యంతఃపురమునకు రప్పించుకొని మరల వినిపించుకొనెను. దేశభక్తిగలవాడు ఏదేశభక్తుని నైన ప్రేమించునుగదా. సాహసరాఘ నామెతో గలిగిన చనువుచే మిమ్ముల తప్పింప నుపాయము బన్నించితిని. ఊరి వెలువలికి యుద్ధాశ్వమునుదెచ్చి మీ కిచ్చిన మహమ్మదీయ ఘోరు ఈసేవకుడే. ఆహా! ఆయమ పాపచరచన ఎంత మాధుర్యమో, హృదయమంత దయార్ద్ర కోమలము.

౧౧౪

శివాజి

రఘునాథ్ ! నన్ను మన్నింపుము. మహారాష్ట్ర లందరిలోనీవే దేశభక్తుడవు. నీవిశాలహృదయముముందు నేనొక రేణువును. ఆ పాదుషా కూతురు నాయీ విముక్తికి సహాయురాలా ? ఎవరో పురుషవ్యక్తిమాత్ర మవు డప్పుడు నాకు కారాగృహమునందే దర్శన మొసగుచు పరామర్శించి పోవుచుండెను. ప్రచ్ఛన్నవేషధారియగు నాతడే యీ సాధ్వీ కాదుగదా ! ఔను. ఏజాతీయం దైన నేమి మహాత్ము లుండకపోరు. ఈయమవలన మహా మృదీయ జాతీయంతయు పునీతమైనది. తల్లీ ! ఈభక్తుని కృతజ్ఞతానూచక నమస్కార మనుగ్రహింప దగినది. (నిమిలితలోచనములతో నమస్కరించును.) రఘు నాథా ! నీ యీ కడలేని యిడుమలకు నేనేగదా కారణము. రాజధర్మము నన్నెంత యవివేకిని జేసినది—

న్యాయమన్యాయమును హాహా + నేయుటకును
బుద్ధికలుగదు కన్నులు + మొసలె లేవు
ప్రభువులకు, చెవులె యే + ర్పరచు ధర్మ
మకట ! తుది, రాజునరకంబె + యనుభవించు.

(విచారపడును)

రఘునాథ్

దేవా ! తాము విచారింపకుడు. అది నా పూర్వ పాపకర్మఫలము. తాము కారణ కర్తలు. భగవానుడు

పంచమాంకము—తృతీయరంగము

(ఇది వసంతకాలము. యమున ఒడ్డున నేయున్న రఘునాథాశ్రమముపై అల్లకొనిన అడవితీగలు పుష్పించినవి. నేడు పూర్ణిమయగుటచే ప్రాద్దుష్కాంక్షకమునుపే చందుడు సుధామయ కిరణములను ఆయాశ్రమముపైనను, యమునాపైకతములపైనను ప్రసరించుచుండెను. అక్కడక్కడ నున్న నీటిలోని చల్లదనమును మోసికొని వచ్చి వాయువు పూవులకు మేపి యాడించుచుండెను. గాలికి ఒడ్డుననున్న రెల్లపాద లూగి రఘునాథునికి ప్రణమిల్లి శలవు దీసుకొనుచున్నది. చెప్పలేకకావలయు, వెదుళ్ళగుంపులోనుండి ఈతనిని నీడ్చుచు “ఓ” యను విషాదగీతిక యొకటి వివశమృచుచున్నది. ఆ డీదృశ్యమును పదలలేక విచారముతో)

నేటికిగదా నాకష్టములు గట్టెక్కినవి. నా నిరపరాధిత్వము బయల్పడినది. కాని ఒక విధముగ సుకృతముచేతనే ఈ పవిత్రప్రదేశముల విహరించు భాగ్యమబ్బినది.

జగదేకమహామహుడగు కృష్ణస్వామి వేణువుపూరించుచు విహరించిన దీమధురా వనాంతరములనే గదా ! ఓ యమునానదీప్రవాహమా ! ఆహ్లానస్వరూపుని పవిత్రశరీర స్పర్శామాత్రమున నీవు పునీతవైతివి. అట్టి నీతో గలిగిన నిరంతర సహచర్యమును నేటితో వదలిపోవుచున్నాను. ఇప్పుడే పూర్ణచంద్రుని చంద్రికలును చల్లని పిల్లవాయువులతో గలసి ఈ వనాంతరమునుండి యము

ర ఘు నా ధ్

నా మధురవాహినిపై నుండి దిగంతములవరకును వ్యా
పించుచున్నవి. ఓకృష్ణా!

చల్లగ మందమారుతముఁ సాగెను, ఈ యమునాతరంగముల్
జల్లుచునుండెతుంపరల • శారదచంద్రమయాఖపుంజముల్
మెల్లన జేరుచున్నవి ను • మీ! సమయమ్మిదెగోపబాల! నా
యుల్లము పల్లవింప భవ • దుజ్వల వేణురవాబ్ధి ముంపవో.

భవదధరపల్లవారుణ • ప్రభలమలసి
విశ్వసమ్మోహమోహన • విమలగీతి
కా మధురవాహినుల్ పొంగ • గలిగెకృష్ణ!
తరుణ వంశీగళస్థ రం • ద్రములనుండి.

మురళిగాన మహార్ధంబు • విరహగీతి
కలుగదలతురు మూఢసం • ఘమ్ములెల్ల
అది నిరుపమాన మహిత గీ • తార్థబోధ
ప్రేమసందేశమాహత్వ • విమలజగద
నంతప్రకృతి రహస్యగా • నమ్ముకాదె?!

(తె ర లో)
స ర శ

ఇదియె ఆశ్రమప్రాంతమువలెనున్నదే!
గోస్వామి (పరికించి)

మదేకాంతనిశ్చల సమయభంగ కారకులెవరు?

(ఆమెనడువలేక నడువలేక వచ్చుచుండును)

ఇదియే ఆమునివరుని ఆశ్రమమువలెగన్నట్టుచున్నది.

అదిగో వారచటనే విశ్రమించి యున్నారు. వెళ్ళిదర్శించును.

గోస్వామి

ఆవచ్చునదెవరు? సరళాదేవివలెనున్నదే! ఇంతదూరమేకాంగియెట్లువచ్చెను? నాయాశ్రమ మార్గమెట్లుగుర్తించెను? ఆ! ప్రేమసూత్ర మెంతశక్తివంతము. సర్వస్వస్థియు సరళామయముగ కన్నడుచుండ ఈమెయునట్లే యగుపడు చుండెనేమో.

సరళ

యతివరా! ఈ దాసురాలి నమస్కారము లనుగ్రహపాత్రములు.

గోస్వామి

నాచరిత్ర మీమె గ్రహించినదాయేమి? యతిరూపుదాల్చినయోనాథా! అని సంబోధించినట్లు స్ఫురించెడిని. ఇది నామోహవికారము. ఆమెకు నాయుప్పటిజీవితమే తెలియదు. యతిశ్రేష్ఠా! యనునర్థముతో సంబోధించెను. [ప్రకా] బాలా! అభీష్టవాప్తిరస్తు. ఏమి! ఈయాశ్రమ మార్గమెవరుచెప్పిరి?

అయ్యో! ఇంతప్రయాస పడియేలవచ్చితివి. అదృష్టముండిన రావలసినలాభములు తమంతనడచిరావా?

ర ఘు నా ధ్

సరళ [ఆశురతతో]

స్వామీ! తిరిగి నాప్రియుడుతమకు గనుపించెనా?
నా సందేశమునాలించి విముఖుడు కాలేడుకదా?

గోస్వామి

మరల కనుపించెను, కడు పవిత్రమయిన నీధీర సందే
శమునకు ప్రేమ ముగ్ధుడయ్యెను.

సరళ [కనులుమూసుకొని]

మహానందము, నాశ్రమ. యెల్లను తీరిపోయినది.
నేను తరింపబడితిని. ఆత డిప్పు డెచ్చటనున్నాడు?

గోస్వామి

వియోగవశమున కృశించిపోయిన ఈమె తనూలత
యు, ముఖ సౌందర్యమును ఒక్కసారిగ నెట్లు వికసించి
నవి. ఇంతటి పరమోత్సాహమున కంతరాయము
సంధింప గూడదు. [ప్రకా] ఆతడీప్పు డీప్రాంతము
లనె యున్నాడు.

సరళ

శలవు. ఎక్కడ వారిని కలసు కొనగలను?

గోస్వామి

చాల నలసి వచ్చితివి, కొంచెము విశ్రమింపుము.

రఘునాథ్

సరళ

పావమాతడు నిరపరాధియనిగూడతేలినదె. చంద్ర
రావుకూరు డీ తంత్రమునుబన్ని దేశభ్రష్టుని జేసినాడు.

గోస్వామి

ఔనట. ఢిల్లీనుండి శివాజిరాజు తప్పించుకొని పోవు
చుండగా మొగలులు ఎదుర్కొనిరి. వారిని తరిమి ర
క్షించినాడు రఘునాథుడు. రఘునాథుని భక్తికి శౌర్య
మునకుమెచ్చి ఆతని సేనాధిపత్యముగూడ సకారవముగ
తిరిగి యొనగబడినది. పూనావచ్చుట కాజ్ఞ ఇచ్చినాడు
రాజు.

సరళ

శౌర్యమూర్తి! నీదేశభక్తియే నిన్నుద్ధరించినది.
వారుపూనా చేరియుందురా?

గోస్వామి

లేదు. ఆతడిప్పుడు నాఆశ్రయమునందేయున్నాడు.
తెల్లవారుజామున ప్రయాణము.

స ర ల

ఇచ్చటనే.....ఇచ్చటనే.....నాభాగ్యము పండి
నది.

ర ఘు నా థ్

గోస్వామి

సరె. సాధ్వీ ! ఆతడిప్పుడు కనుపించుననుకొనుము.
తరువాత.....

స ర శ

నాశరీరమంతయు కృశించిపోయినది. దార్ధ్యములేదు.
ఆయాసముకూడ ఆరంభమైనది. కేవల ప్రేమమాహా
త్వబలముచే రాగలిగితిని. తరువాత ఒక్క-మారుగ
నా ప్రణయస్వరూపుని పల్లవకోమలములగు పాదముల
నాలింగనము జేసుకొని నా నిశ్శబ్ద విమల హృదయము
ప్రేమగీతముల నాలపించుచుండ ఆతనిలో నైక్యమయ్యె
దను.

గోస్వామి (స్వగతము)

ఈమెయే మద్వి నిర్మలప్రేమ రాజ్యాధి నేత కాగలదు.
ఇంతకన్న నా కీప్రపంచమున ఆకాంక్షనీయమగు వేరు.
వస్తువులేదు. (ప్రకా) బాలా ! ఆతడిచ్చటనే
యున్నాడు. నా సమీపమునందే యున్నాడు.

(నరశ ఆశ్చర్యముతో నివ్వెరపడి చూచుచుండును.)

అట్లననేల ఆతడే నేననిమాత్రము తలచిన యభ్యం
తర మేమున్నది ?

సరళ (తీక్ష్ణదృష్టితో)

నీవు పొరపడుచున్నావు. అంతకంతకును నీమాటలు విరుద్ధభావార్థము లగుచున్నవి. ఆతడే నీవుగా నెట్లు భావింతును. నీవు కడు పవిత్రుడవని నీయండ జేరితిని ఏకాంతమని ఒరులెవ్వరు లేరని దుర్భాషలనాడ సాహ సింపకుము. ఒక్క పిలుపుతో మిగిలిన యాశ్రమము లలోని వారందరు చేరగలరు. ఏకాంత ప్రదేశముననే పవిత్రజ్యోతి వెలుగగలదు. జగత్ప్రసిద్ధ పతివ్రతామతల్లు లగు సీతా, దమయంతీ, సావిత్రీ, ప్రముఖ నారీశిరోమణుల మాహాత్మ్యములు విస్మరించితివా ? ఆర్యా వర్తమున బుట్టినవానికి నీకిట్టి సీతాబాహ్యప్రవర్తనము చెల్లునా ? ఇప్పుడు కలిగిన నామనస్సంక్షోభమునకు ప్రతిఫలముగా నిన్నును.....నిన్నును—

గోస్వామి (చిరునగవుతో)

ఆగు మాగుము. యదార్థము నాలింపుము.

సరళ

ఏమి ?

గోస్వామి

రఘునాథుని నిప్పుడు నీవు గుర్తింపగలవా ?

ర ఘు నా థ్

సరళ

అదేమిప్రశ్న? నాకన్న రఘునాథుని గుర్తించువార
తెవ్వరు! ఆతడు నా మనోవాక్కాయకర్మములందును
గలడు. వేయేల—సర్వబహిరంతర ప్రపంచమును నా
కిప్పుడు దేశభక్తుడగు నా రఘునాథమయముగా కన్పిం
చుచున్నది.

గోస్వామి

(తనలో) ఓసో! ఈమె భక్తియు, ప్రేమయు పండి
పోయినవి. పాపము, దేశభక్తుడగు రఘునాథస్వరూప
మీమె వలచినది.

(ప్రకా) అట్టిచో నీకు రఘునాథ దర్శనము మాత్ర
మంత అవశ్యమెట్లగును?

సరళ

పరివర్తముచెందని నాభక్తిలో నట్లే రఘునాథ దర్శ
నాలాలసనైయుందును. కాని ఆతడు నాకీసర్వ సృష్టిలో
కనుపించుచున్నాడు. నాలో—నాహృదయములోనే
యున్నాడు. అజ్ఞానముచే వెతకుకొంటిని. ఆతడు నాలో
నున్నాడు. నేనాతనిలో నున్నాను.....

౧౨౪

ర ఘు నా థ్

(కనులు మూసికొని తన్మయానందము ననుభవించును)

గోస్వామి (తనలో)

ఇంకను పరిశీలించుట తగదు. ఇప్పటికేచాలబాధించి
తిని. ఈజటావల్కలముల త్యజించి నిజరూపముతో
సాక్షాత్కరించి సుఖించెద.(ఆశ్రమమున గుప్తముగ నుం
చబడిన క్షత్రియయోగ్యమగు తనదుస్తులధరించి ప్రవే
శించును)

రఘునాథ్

ప్రాణసతీ! ఈతడు నీపవిత్ర హృదయాంతర్వర్తియగు
రఘునాథుడేమో యూహించుకొనుము.

సరళ (తేరిపారచూచి)

ప్రాణప్రియా! యతిరూపు ధరించినది నీవేనా? అట్లుగు
చో నేను మహాపాతకురాలను. నాయంతటి బుద్ధి హీను
రాలు, కృతఘ్నురాలింకొకతె ఈప్రపంచమున నుండ
బోదు—నాథా! ఈడాసురాలిని మన్నించి నీలో గలిపి
కొనుము—చరితార్ధురాలి నొనర్చుము. (పాదముల
నాలింగనము జేసికొనును)

ర ఘు నా థ్

రఘునాథ్ (లేవదీయుచు)

నిన్నుమన్నించు అధికారము సైతము నాకున్నదా?

రమణి! అడవిపాలొనరించి • కుమతయగుచు

నిను పరీక్షానెవమ్మున • మనమునొవ్వ

బల్కిన కఠోర హృదయుడీ • ప్రాణభర్త

నిర్మల ప్రణయమూర్తి మ • న్నింప దగడె?

(ఇరువురిచూపులాక్కచో కలసిపోవ లేవదీయు రఘు
నాథుని బాహువులలోని సరళ)

అవనికజారును.

అన

